

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ



ក្រសួងសុខាភិបាល

សេចក្តីណែនាំ

ស្តីពី

ការគ្រប់គ្រងហិរញ្ញប្បទានសុខាភិបាល

ការិយាល័យសេដ្ឋកិច្ច និងហិរញ្ញប្បទានសុខាភិបាល

នាយកដ្ឋានផែនការ និងព័ត៌មានសុខាភិបាល

ខែ មីនា ឆ្នាំ ២០១១

អារម្ភកថា

បញ្ញត្តិហិរញ្ញប្បទានសុខាភិបាលដែលបានដាក់អោយអនុវត្តនៅឆ្នាំ ១៩៩៦ បង្ហាញពីការអនុញ្ញាត និងបែបបទនៃការអនុវត្តន៍គំរោងហិរញ្ញប្បទានសេវាសុខាភិបាល ក្នុងគោលបំណងជួយគាំទ្រដល់ការលើកកម្ពស់ការងារផ្តល់សេវាប្រកបដោយគុណភាព និង រកចំណូលបន្ថែមនៅតាមអង្គភាព-មូលដ្ឋានសុខាភិបាលគ្រប់ថ្នាក់ទូទាំងប្រទេស ។

ដើម្បីរួមចំណែកដល់ការអនុវត្តបញ្ញត្តិអោយមានប្រសិទ្ធភាព ក្រសួងបានចងក្រងសេចក្តីណែនាំស្តីពីការងារគ្រប់គ្រងហិរញ្ញប្បទានសុខាភិបាលមានគោលបំណងបំពេញបន្ថែម អ្វីដែលខ្លះចន្លោះក្នុងបទបញ្ញត្តិហិរញ្ញប្បទាននោះ ពោលគឺដើម្បីលើកកម្ពស់ការងារគ្រប់គ្រងហិរញ្ញប្បទានសុខាភិបាលប្រកបដោយប្រសិទ្ធភាព និង តម្លាភាពនៅតាមបណ្តាមូលដ្ឋានសុខាភិបាលគ្រប់ថ្នាក់ ។

សេចក្តីណែនាំត្រូវបានផ្សព្វផ្សាយអោយអនុវត្តដំបូងនៅឆ្នាំ ១៩៩៧ ហើយត្រូវបានកែប្រែលើកទីមួយនៅឆ្នាំ ២០០៦ នេះជាការកែប្រែលើកទីពីរ ដោយយោងទៅតាមបរិបទ និងដំណើរការអភិវឌ្ឍន៍បច្ចុប្បន្ន ។

ខ្ញុំជឿជាក់ថាសេចក្តីណែនាំនេះ ជាជំនួយស្នូលគឺសំរាប់ធ្វើជាមូលដ្ឋានក្នុងការអនុវត្តន៍ លើហិរញ្ញប្បទានសេវាសុខាភិបាល ប្រកបដោយប្រសិទ្ធភាព តម្លាភាព គុណនយោបាយ និង សមធម៌ នៅតាមអង្គភាព-មូលដ្ឋានសុខាភិបាលគ្រប់លំដាប់ថ្នាក់នៃប្រព័ន្ធសុខាភិបាល ដើម្បីចូលរួមសំរេចអោយបាននូវគោលដៅសុខាភិបាលនៅក្នុងផែនការយុទ្ធសាស្ត្រសុខាភិបាល២០០៨-២០១៥ ។

រាជធានីភ្នំពេញ ថ្ងៃទី ខែ ឆ្នាំ ២០១១

ឯ. រដ្ឋមន្ត្រីក្រសួងសុខាភិបាល



សាស្ត្រាចារ្យ អេង ហ៊ុន

សេចក្តីថ្លែងអំណរគុណ

ការពិនិត្យឡើងវិញ និងចងក្រងសេចក្តីណែនាំស្តីពីការគ្របគ្រងហិរញ្ញប្បទានសុខាភិបាលនេះ ដឹកនាំដោយការិយាល័យសេដ្ឋកិច្ច និងហិរញ្ញប្បទានសុខាភិបាលនៃ នាយកដ្ឋានផែនការ និងព័ត៌មានសុខាភិបាល ។

១- លោក	រស់	ឈុនអៀង	ប្រធានការិយាល័យសេដ្ឋកិច្ច និងហិរញ្ញប្បទានសុខាភិបាល
២- លោកស្រី	ភ័	ផាត់	អនុប្រធានការិយាល័យសេដ្ឋកិច្ច និងហិរញ្ញប្បទានសុខាភិបាល
៣- លោកស្រី	ថោ	បូនី	អនុប្រធានការិយាល័យសេដ្ឋកិច្ច និងហិរញ្ញប្បទានសុខាភិបាល
៤- លោក	ប៊ុន	សំណាង	មន្ត្រីការិយាល័យសេដ្ឋកិច្ច និងហិរញ្ញប្បទានសុខាភិបាល
៥- លោកស្រី	អ៊ឹម	សុទ្ធារម្យ	មន្ត្រីការិយាល័យសេដ្ឋកិច្ច និងហិរញ្ញប្បទានសុខាភិបាល
៦- លោកស្រី	ជា	ចន្ទ	មន្ត្រីការិយាល័យសេដ្ឋកិច្ច និងហិរញ្ញប្បទានសុខាភិបាល
៧- លោកស្រី	សេង	អ៊ីដេត	មន្ត្រីការិយាល័យសេដ្ឋកិច្ច និងហិរញ្ញប្បទានសុខាភិបាល

ការចងក្រងនេះត្រូវបានដំណើរការតាមរយៈការពិគ្រោះយោបល់ ជាច្រើនលើកជាមួយមន្ត្រីសុខាភិបាលគ្រប់ថ្នាក់ ជាពិសេស តំណាង មន្ទីរពេទ្យជាតិ មន្ទីរសុខាភិបាលខេត្ត ស្រុកប្រតិបត្តិ មន្ទីរពេទ្យបង្អែក និងមណ្ឌលសុខភាព។ យើងខ្ញុំសូមថ្លែង អំណរគុណដល់លោក លោកស្រី ដែលបានចូលរួមផ្តល់យោបល់ ។

សូមថ្លែងអំណរគុណជាពិសេសដល់លោកវេជ្ជបណ្ឌិត ឡូ វ៉ាសនាគីរី ប្រធាននាយកដ្ឋានផែនការ និងព័ត៌មានសុខាភិបាល និងលោកស្រីវេជ្ជបណ្ឌិត សុខ កញ្ញា ប្រធាននាយកដ្ឋានផែនការ និងព័ត៌មានសុខាភិបាល ដែលបានផ្តល់ការគាំទ្រ និងប្រឹក្សាបច្ចេកទេសដល់ក្រុមការងារ ។

មាតិកា

សេចក្តីផ្តើម	១-២
ជំពូក១: ព័ត៌មានសាវតារ និងស្ថានភាពហិរញ្ញប្បទានសុខាភិបាល	៣-៥
ជំពូក២: ភាគីពាក់ព័ន្ធ តួនាទី និងភារកិច្ច	៦-១២
ជំពូក៣: គោលការណ៍ទូទៅនៃហិរញ្ញប្បទាន	១៣-១៨
ជំពូក៤: ការគ្រប់គ្រងហិរញ្ញប្បទាននៅក្នុងមូលដ្ឋានសុខាភិបាល	១៩-២៧
ជំពូក៥: គំរូរបាយការណ៍ហិរញ្ញប្បទាន	២៨

សេចក្តីផ្តើម

គោលបំណងរយៈពេលយូរអង្វែងនៃហិរញ្ញប្បទានសុខាភិបាល គឺការសំរេចបាននូវការគ្របដណ្តប់ប្រជាពលរដ្ឋ ទូទាំងប្រទេសតាមរយៈយន្តការបង់ថវិកាទុកជាមុនប៉ុន្តែកិច្ចការនេះត្រូវធ្វើដំណើរជាច្រើនឆ្នាំទៀត ។ យន្តការហិរញ្ញប្បទាន សុខាភិបាល រួមមានថវិកាជាតិ ថវិកាជំនួយផ្ទាល់ ថវិកាប្រមូលផ្តុំ (គំរោងទ្រទ្រង់វិស័យសុខាភិបាល) សេវាបង់ថ្លៃនៅតាម មូលដ្ឋានសុខាភិបាល និងគោលនយោបាយលើកលែងការបង់ថ្លៃសេវាសំរាប់អ្នកក្រីក្រ ភ្នាក់ងារប្រតិបត្តិការណ៍ពិសេស មូលនិធិសមធម៌ គំរោងប័ណ្ណសុខភាព គំរោងធានារ៉ាប់រងស្ម័គ្រចិត្ត និងគំរោងធានារ៉ាប់រងសុខភាពសង្គម ។ ការអនុវត្តន៍និង គ្រប់គ្រងថវិកាទាំងនោះត្រូវអោយអនុវត្តតាមក្របខ័ណ្ឌច្បាប់ និងសេចក្តីណែនាំផ្សេងៗគ្នា ដោយឡែកសំរាប់ការគ្រប់គ្រង និងអនុវត្តហិរញ្ញប្បទានសុខាភិបាលក៏បាន និងកំពុងអនុវត្តតាមសេចក្តីណែនាំដែលដាក់អោយប្រើប្រាស់នៅឆ្នាំ២០០៦ផង ដែរ ។ យោងតាមបរិបទការងារគ្រប់គ្រងហិរញ្ញប្បទានបច្ចុប្បន្នក្រសួងសុខាភិបាលសំរេចធ្វើការកែសំរួលសេចក្តីណែនាំនេះ ឡើងវិញដោយឈរលើសន្តិទានភាពដូចខាងក្រោម:

សន្តិទានភាព

- យោងតាមបទពិសោធន៍នៃការអនុវត្តសេចក្តីណែនាំកន្លងមក
- បទបញ្ញត្តិផ្សេងៗពាក់ព័ន្ធហិរញ្ញប្បទានដែលបានផ្សព្វផ្សាយអោយប្រើប្រាស់
- ដំណើរការកំណែទម្រង់ការគ្រប់គ្រងហិរញ្ញវត្ថុសាធារណៈ

គោលបំណងនៃសេចក្តីណែនាំ

បន្ទាប់ពីទទួលបានបទពិសោធន៍នៃការអនុវត្តន៍ច្រើនឆ្នាំមក និងធ្វើបច្ចុប្បន្នភាពទៅតាមស្ថានភាពនៃកំណែទម្រង់ ផ្សេងៗ ជាក់ស្តែងបទដ្ឋាននានា និងកំណែទម្រង់ហិរញ្ញវត្ថុសាធារណៈ ក្រសួងសុខាភិបាលបានសំរេចធ្វើការកែប្រែសេចក្តី ណែនាំនេះជាលើកទីពីរបន្ទាប់ពីបានធ្វើម្តងហើយនៅឆ្នាំ២០០៦ ។ ដែលគោលបំណងនៃសៀវភៅណែនាំនេះគឺដើម្បីផ្តល់ការ ណែនាំដល់ការងារគ្រប់គ្រងនិងអនុវត្តសេវាហិរញ្ញប្បទាននៅតាមបណ្តាអង្គភាព និងភាពមូលដ្ឋានសុខាភិបាលសាធារណៈ ស្របច្បាប់អោយមានប្រសិទ្ធភាព តម្លាភាព និងគណនេយ្យភាពស្របទៅតាមបទបញ្ញត្តិទាំងឡាយ ។

គោលដៅ:

- ✓ ផ្តល់ការណែនាំជាផ្លូវការអំពីការអនុវត្តន៍ និងគ្រប់គ្រងហិរញ្ញប្បទានសុខាភិបាល
- ✓ បង្កើតរចនាសម្ព័ន្ធគ្រប់គ្រង បែបបទរដ្ឋបាល របាយការណ៍ និងការត្រួតពិនិត្យតាមដានគំរោង និង
- ✓ សំរេចសំរួលការអនុវត្តន៍គំរោងឱ្យមានភាពរលូន និងលើកកម្ពស់ការប្រើប្រាស់ធនធានអោយមានប្រសិទ្ធភាព តម្លាភាព និងគណនេយ្យភាព ។

គោលការណ៍ចម្បងនៃសេចក្តីណែនាំ

ការបង្កើតវិធានការសម្រាប់គ្រប់គ្រងហិរញ្ញប្បទានសេវាសុខាភិបាល គឺសំដៅលើកំណត់ឱ្យកាន់តែប្រសើរឡើងនូវសមត្ថភាព គ្រប់គ្រង និងការទទួលខុសត្រូវលើហិរញ្ញប្បទាននៅក្នុងប្រព័ន្ធសុខាភិបាល ជាពិសេសមូលដ្ឋានសុខាភិបាល ដោយផ្តោតលើ ទិដ្ឋភាពសំខាន់ៗ ដូចខាងក្រោមនេះ៖

- ប្រសិទ្ធភាពតាមរយៈការបែងចែកធនធានដោយផ្អែកលើផែនការថវិកា ព្រមទាំងគ្រប់គ្រងយ៉ាងត្រឹមត្រូវតាម ប្រព័ន្ធគណនេយ្យនូវចំណូល និងចំណាយថវិកាបានមកពីសេវាបង់ថ្លៃ
- សមធម៌ក្នុងការប្រើប្រាស់សេវាតាមរយៈការលើកលែងការបង់ថ្លៃសេវាដល់ប្រជាពលរដ្ឋក្រីក្រ ដើម្បីឱ្យគាត់បានចូល មកទទួលសេវារបស់រដ្ឋ
- គោរពក្រមសីលធម៌វិជ្ជាជីវៈឱ្យបានខ្ជាប់ខ្ជួន
- ក្នុងករណីចាំបាច់ ជំងឺសង្គ្រោះបន្ទាន់ត្រូវពិនិត្យព្យាបាលជំងឺជាមុនហើយបានទូទាត់ប្រាក់ជាបន្តបន្ទាប់នៅពេលក្រោយ
- អង្គភាព ឬមូលដ្ឋានសុខាភិបាលត្រូវរៀបចំបទបញ្ជាផ្ទៃក្នុងជាស្រេចមុននឹងអនុវត្តហិរញ្ញប្បទានសេវា សុខាភិបាល
- ប្រធានអង្គភាព ឬមូលដ្ឋានសុខាភិបាល ជាអ្នកទទួលខុសត្រូវសំរេចសរុប និងដោះស្រាយរាល់បញ្ហាដែលកើតឡើង បើសិនជាមាន បាតុភាពផ្សេងៗ កើតឡើងពាក់ព័ន្ធនឹងដំណើរការហិរញ្ញប្បទានសេវាសុខាភិបាល ។

ការរៀបរាប់នៃសេចក្តីណែនាំ

សេចក្តីណែនាំនេះចែកជា ៥ ជំពូក៖

- ជំពូកទី ១ : ផ្តល់ព័ត៌មានសារវត្តា និងស្ថានភាពហិរញ្ញប្បទានសុខាភិបាល
- ជំពូកទី ២ : ភាគីពាក់ព័ន្ធ តួនាទី និងភារកិច្ច
- ជំពូកទី ៣ : គោលការណ៍ទូទៅនៃហិរញ្ញប្បទាន
- ជំពូកទី ៤ : ការគ្រប់គ្រង និងអនុវត្តហិរញ្ញប្បទានសុខាភិបាលនៅក្នុងមូលដ្ឋានសុខាភិបាល
- ជំពូកទី ៥ : គំរូរបាយការណ៍ហិរញ្ញប្បទានប្រចាំត្រីមាស

- របាយការណ៍សំរាប់ អង្គភាព ឬមន្ទីរពេទ្យថ្នាក់ជាតិ មន្ទីរពេទ្យបង្អែកខេត្ត ស្រុកប្រតិបត្តិ និងមណ្ឌលសុខភាព
- របាយការណ៍សំរាប់ស្រុកប្រតិបត្តិ
- របាយការណ៍សំរាប់មន្ទីរសុខាភិបាលខេត្ត

ជំពូកទី១

សាវត្រា-ស្ថានភាពហិរញ្ញប្បទានសុខាភិបាល

យោងតាមរដ្ឋធម្មនុញ្ញនៃព្រះរាជាណាចក្រកម្ពុជាមាត្រា ៧២ រដ្ឋត្រូវទទួលខុសត្រូវផ្តល់សេវាសុខភាពជូនប្រជាពលរដ្ឋគ្រប់គ្នា។ មុនមានកំណែទម្រង់វិស័យសុខាភិបាលនៅឆ្នាំ ១៩៩៦ សេវាសុខាភិបាលសាធារណៈនៅព្រះរាជាណាចក្រកម្ពុជាត្រូវបានផ្តល់ដោយពុំគិតថ្លៃ។ ចាប់តាំងពីឆ្នាំ១៩៩៦មកវិស័យសុខាភិបាលទាំងមូលត្រូវបានធ្វើកំណែទម្រង់។

ផ្នែកមួយនៃកំណែទម្រង់សុខាភិបាលឆ្នាំ ១៩៩៦ បទបញ្ញត្តិជាតិស្តីពីហិរញ្ញប្បទានសុខាភិបាលត្រូវបានដាក់តែងឡើង និងដាក់អោយប្រើប្រាស់ជាក្របខ័ណ្ឌច្បាប់លើកទី១សំរាប់ការសាកល្បងគំនិតផ្តួចផ្តើមធ្វើហិរញ្ញប្បទានសុខាភិបាល។ ជាក់ស្តែងការយកតំលៃសេវានៅមូលដ្ឋានសុខាភិបាលសាធារណៈ និងគោលនយោបាយលើកលែងការបង់ថ្លៃសេវាសំរាប់ប្រជាជនក្រីក្រនៅពេលមកប្រើប្រាស់សេវាត្រូវបានអនុញ្ញាតអោយស្របច្បាប់ តាមរយៈនីតិវិធី និងបែបបទរដ្ឋបាល។

បច្ចុប្បន្នស្ទើរតែគ្រប់មូលដ្ឋានសុខាភិបាលកំពុងអនុវត្តសេវាបង់ថ្លៃស្របច្បាប់ និងចាប់ដៃគូជាមួយគំរោងហិរញ្ញប្បទានផ្នែកតំរូវការ ដែលរកបានប្រាក់ចំណូលបន្ថែមសំរាប់មូលដ្ឋានរបស់ខ្លួននិងគ្រប់គ្រង និងប្រើប្រាស់ថវិកាទាំងនោះទៅតាមសេចក្តីណែនាំដែលបានដាក់អោយប្រើប្រាស់នៅឆ្នាំ ២០០៦ ព្រមទាំងប្រកាសអន្តរក្រសួងរវាងក្រសួងសុខាភិបាល និងក្រសួងសេដ្ឋកិច្ច-ហិរញ្ញវត្ថុ)។

ហិរញ្ញប្បទានសុខាភិបាលអាចត្រូវបានពិចារណាទាំងខាងទស្សនវិស័យលើប្រភព និងការប្រើប្រាស់ធនធានសំរាប់ការថែទាំសុខភាពទាំងទស្សនវិស័យលើតំរូវការនិងផ្គត់ផ្គង់សេវា។ ថវិកាហិរញ្ញប្បទានសុខាភិបាលនៅកម្ពុជាមានបីប្រភព (១) ថវិកាជាតិ (២) ថវិកាពីដៃគូអភិវឌ្ឍន៍ និង (៣) ថវិកាផ្តល់ពីប្រជាពលរដ្ឋ និងគំរោងគាំពារសុខភាពសង្គម ដែលថវិកាទាំងនេះត្រូវបានចាត់ចែងតាមរបៀបផ្សេងៗគ្នាផងដែរ។

ស្ថានភាពហិរញ្ញប្បទានសុខាភិបាលនៅប្រទេសកម្ពុជាត្រូវបានចង្អុលបង្ហាញដោយ:

- ១- អត្រានៃភាពក្រីក្រស្ថិតនៅកំរិតខ្ពស់មួយ (៣០.១%) និង ភាពមិនអាចចូលទៅប្រើប្រាស់សេវាសុខភាព បានរបស់ប្រជាពលរដ្ឋដែលងាយរងគ្រោះ ភាគច្រើនជាមួយគ្នានឹងការជះឥទ្ធិពលយ៉ាងខ្លាំងលើសមធម៌ក្នុងវិស័យសុខាភិបាលដូចដែលមានរាយការណ៍នៅក្នុងឯកសារអង្កេតប្រជាសាស្ត្រ និងសុខភាពឆ្នាំ២០០៥។
- ២- មានការចំណាយលើការថែទាំសុខភាពប្រមាណ៤២ដុល្លារអាមេរិក សំរាប់ប្រជាជនម្នាក់ក្នុង១ឆ្នាំទិន្នន័យនេះអាស្រ័យទៅតាមប្រភពទិន្នន័យ និងការប៉ាន់ស្មានចំណាយពីហោប៉ៅរបស់ប្រជាជន។
- ៣- កំរិតនៃការកើនឡើងនៃការចំណាយរបស់រាជរដ្ឋាភិបាលលើវិស័យសុខាភិបាលប្រមាណ១២% នៃថវិកាជាតិទាំងមូលថ្មីត្រូវតែវានៅទាបគិតជាភាគរយនៃផលិតផលក្នុងស្រុកសរុប ដែលជាក់ស្តែងការចំណាយប្រតិបត្តិ ប្រមាណតែ១% នៃផលិតផលក្នុងស្រុកសរុបប៉ុណ្ណោះប្រហែល៩ដុល្លារអាមេរិកសំរាប់ប្រជាជនម្នាក់ក្នុង១ឆ្នាំ (២០០៩)។

- ៤- មានការចំណាយច្រើនលើសលប់ពីហោប៉ៅរបស់ប្រជាពលរដ្ឋ ដែលមានសមាមាត្រប្រមាណ២ភាគ៣នៃការចំណាយលើការថែទាំសុខភាពសរុប (ប្រហែល២៥ដុល្លារអាមេរិកសំរាប់ប្រជាជនម្នាក់ក្នុង១ឆ្នាំ) ហើយថវិកានេះបានចូលទៅមូលដ្ឋានសុខាភិបាលសាធារណៈ ប្រមាណតិចជាង១ដុល្លារប៉ុណ្ណោះ ។
- ៥- ថវិកាជំនួយលើការថែទាំសុខភាពមានប្រហែល ៩ ដុល្លារ អាមេរិក សំរាប់ប្រជាជនម្នាក់ក្នុង១ឆ្នាំ (២០០៩) ។
- ៦- មានភាពរ៉ាំរ៉ៃនៃការតម្រូវបំពេញតំរូវឱ្យសាធារណៈមិនស៊ីនីងអាទិភាពនៃវិស័យសុខាភិបាល ។
- ៧- មានការប្រើប្រាស់សេវាច្រើននៅតាមបណ្តាមូលដ្ឋានផ្តល់សេវាឯកជន ។

គុណតំលៃនិងគោលការណ៍នៃវិស័យសុខាភិបាល

• គុណតំលៃ

គុណតំលៃដែលឈរលើមូលដ្ឋាននៃការប្តេជ្ញាចិត្តខាងលើរបស់ក្រសួងសុខាភិបាលគឺ សមធម៌ និងសិទ្ធិសុខភាពសំរាប់ប្រជាជនកម្ពុជាទាំងអស់ ។

• គោលការណ៍

បង្កើនប្រសិទ្ធភាព ការទទួលខុសត្រូវគុណភាព និងសមធម៌ ទូទាំងប្រព័ន្ធសុខាភិបាលអាចនឹងសំរេចបានតាមរយៈការប្រព្រឹត្តិធានសីលធម៌ជំនឿដ៏រឹងមាំ និងការប្តេជ្ញាចំពោះគោលបំណងរួមរបស់បុគ្គលទាំងអស់ ដែលកំពុងបំពេញការងារក្នុងការថែទាំសុខភាព ។ ដូច្នេះសកម្មភាពពីមួយថ្ងៃមួយថ្ងៃរបស់មន្ត្រីគ្រប់គ្រង និងបុគ្គលិកនៅគ្រប់ផ្នែកទាំងអស់ទូទាំងអង្គការគ្រប់ថ្នាក់តប្បីត្រូវបានណែនាំដោយគោលការណ៍៥យ៉ាងដូចតទៅ

<p>១. ការគាំពារសុខភាពសង្គម ពិសេសប្រជាជនក្រីក្រនិងក្រុម ប្រជាជន ដែល ងាយរងគ្រោះ</p>	<p>លើកស្ទួយវិធីសាស្ត្រគាំទ្រជនក្រីក្រផ្តោតលើការតំរូវធនធានទៅកាន់ ជនក្រីក្រ និងក្រុមប្រជាជនដែលមានតំរូវការ ចាំបាច់និងទៅ កាន់កន្លែង ដែលត្រូវការបំផុត ពិសេសតំបន់ជនបទដាច់ស្រយាល និងទីប្រជុំជន ក្រីក្រ ។</p>
<p>២. វិធីសាស្ត្រផ្តោតការយកចិត្ត ទុកដាក់លើអតិថិជនក្នុងការ ផ្តល់សេវាសុខភាព</p>	<p>ផ្តល់សេវាសុខភាព ដោយផ្តោតលើលទ្ធភាពអាចបង់ថ្លៃបាន និង ការ ទទួលយកបាននៃសេវាសិទ្ធិអតិថិជន ការចូលរួមរបស់សហគមន៍ និង ភាពជាដៃគូជាមួយផ្នែកឯកជន ។</p>
<p>៣. វិធីសាស្ត្រសមាហរណកម្មក្នុង ការផ្តល់សេវាសុខភាពនិង អន្តរាគមន៍សុខភាពសាធារណៈ មានគុណភាពខ្ពស់</p>	<p>ផ្តល់សេវាថែទាំសុខភាពគ្រប់ជ្រុងជ្រោយរួមមានសេវាបង្ការ ព្យាបាល និងលើកកម្ពស់សុខភាពស្របតាមគោលការណ៍ស្តង់ដារនិងមគ្គុទេសន៍ គ្លី និកជាតិ ដែលអាចទទួលយកបានតាមរយៈសំណុំសកម្មភាពអប្បបរមា និងសំណុំសកម្មភាពបង្រួប និងភាពជាដៃគូ ជាមួយវិស័យឯកជន ។</p>
<p>៤. ការគ្រប់គ្រងធនធានមនុស្ស គឺជាសសរទ្រូងនៃប្រព័ន្ធ សុខាភិបាលទាំងមូល</p>	<p>មានធនធានប្រតិបត្តិ និងផលិតភាពដែលស្តែងចេញពីសមត្ថភាព ក្រុម សីលធម៌ ការបំពេញការងារជាក្រុមការលើកទឹកចិត្ត បរិយាកាសបំពេញ ការងារល្អនិងបែបបទរៀនហើយរៀនទៀត</p>
<p>៥. អភិបាលកិច្ចល្អនិងការទទួល ខុសត្រូវ</p>	<p>ផ្តល់មគ្គុទេសភាពដល់វិស័យសាធារណៈនិងឯកជនដោយ ផ្តោតលើ អភិក្រមគ្រប់គ្រងបើកទូលាយទូទាំងវិស័យ ផែនការនីយកម្មមាន ប្រសិទ្ធភាព ការត្រួតពិនិត្យតាមដានស្នាដៃការងារនិងការសំរេប សំរួល ។</p>

ជំពូកទី២

សមាសភាពភាគីពាក់ព័ន្ធនិងភារកិច្ច

១- ទីស្តីការក្រសួងសុខាភិបាល

១.១- គណៈកម្មការដឹកនាំហិរញ្ញប្បទានសុខាភិបាលថ្នាក់ជាតិ

គណៈកម្មការដឹកនាំហិរញ្ញប្បទានសុខាភិបាលថ្នាក់ជាតិ គឺជាគណៈកម្មការអន្តរក្រសួងដែលដឹកនាំដោយក្រសួងសុខាភិបាល និងមានការចូលរួមពី ទីស្តីការគណៈរដ្ឋមន្ត្រី ក្រសួងសេដ្ឋកិច្ចនិងហិរញ្ញវត្ថុ អភិវឌ្ឍន៍មនុស្សធម៌ និងផែនការដែលមានការិយាល័យសេដ្ឋកិច្ចនិងហិរញ្ញប្បទានសុខាភិបាលនៃនាយកដ្ឋានផែនការ និងព័ត៌មានជាលេខាធិការ ។

តួនាទី និងភារកិច្ច

តួនាទីរបស់គណៈកម្មការដឹកនាំហិរញ្ញប្បទានសុខាភិបាលគឺ ពិនិត្យមើលនូវរាល់ដំណើរការរបស់គម្រោងហិរញ្ញប្បទានសុខាភិបាលក្នុងគោលបំណងលើកកម្ពស់គុណភាពសេវា សមធម៌ ប្រសិទ្ធភាព និង និរន្តរភាព ។ ការទទួលខុសត្រូវ ពិសេសរបស់គណៈកម្មការដឹកនាំហិរញ្ញប្បទានមានដូចជា៖

- ✓ ដឹកនាំ និង ផ្តល់ការគាំទ្រដល់ការអភិវឌ្ឍន៍គោលនយោបាយហិរញ្ញប្បទានសុខាភិបាល រួមទាំងការកំណត់តំលៃសេវានៅតាមមូលដ្ឋានសាធារណៈ និងឯកជន គោលនយោបាយស្តីពីកញ្ចប់តារាងកំណត់ និងយន្តការទូទាត់សេវាពិគ្រោះផ្នែកតម្រូវការអោយអ្នកផ្តល់សេវា ។
- ✓ វិនិច្ឆ័យ និងផ្តល់អនុសាសន៍ដល់ការផ្តល់ការគាំទ្រគម្រោងហិរញ្ញប្បទាន
- ✓ វាយតម្លៃលើលទ្ធផលរបស់គម្រោងហិរញ្ញប្បទានដែលកំពុងអនុវត្ត
- ✓ ផ្តល់អនុសាសន៍ ឬសំរេចសំរាប់ការបញ្ឈប់ ឬ បន្ត និង ពង្រីករាល់គម្រោងហិរញ្ញប្បទាន
- ✓ ពិនិត្យឡើងវិញនូវការវិវឌ្ឍន៍នៃសកម្មភាពដែលទាក់ទងនឹងការគាំពារសុខភាពសង្គម
- ✓ ធ្វើការស្នើសុំបញ្ជាឱ្យធ្វើការស៊ើបអង្កេតនិងវិភាគលើប្រធានបទដែលពាក់ព័ន្ធដំណើរការនៃគម្រោង ហិរញ្ញប្បទាន
- ✓ ពិនិត្យឡើងវិញនូវតំលៃ និងប្រសិទ្ធភាពនៃគម្រោង ក្នុងទម្រង់វិស័យពង្រីកគម្រោង
- ✓ ផ្តល់អនុសាសន៍ដល់អន្តរក្រសួងដែលពាក់ព័ន្ធទាំងអស់ស្តីពីការអភិវឌ្ឍន៍ និងការអនុវត្តន៍គម្រោងគាំពារសុខភាពសង្គម ។

ចំណើនការ

គណៈកម្មការដឹកនាំហិរញ្ញប្បទានសុខាភិបាលថ្នាក់រាជធានី-ខេត្ត ត្រូវជួបប្រជុំយ៉ាងហោចណាស់មួយដងក្នុងមួយ ត្រីមាសដើម្បីពិភាក្សាពីការអនុវត្តន៍សេវាហិរញ្ញប្បទាន ។ ករណីចាំបាច់ការប្រជុំនេះអាចធ្វើឡើងមុនពេលកំណត់ទៅតាម ការកោះអញ្ជើញរបស់ប្រធានគណៈកម្មការ ។

រាល់ការប្រជុំគណៈកម្មការត្រូវតែមានរបាយការណ៍ ហើយរបាយការណ៍នេះត្រូវមានចុះហត្ថលេខាឯកភាពដោយ ប្រធានអង្គប្រជុំ ។

១.២-ការិយាល័យសេដ្ឋកិច្ចនិងហិរញ្ញប្បទានសុខាភិបាលនៃនាយកដ្ឋានផែនការនិងព័ត៌មាន

ការិយាល័យសេដ្ឋកិច្ច និងហិរញ្ញប្បទានសុខាភិបាលនៃនាយកដ្ឋានផែនការនិងព័ត៌មានសុខាភិបាល មានតួនាទីជា អចិន្ត្រៃយ៍ក្នុងការរៀបចំគោលនយោបាយ យុទ្ធសាស្ត្រ និងបទដ្ឋានហិរញ្ញប្បទាន និងសំរាប់សំរួលការងារបច្ចេកទេស រួមទាំងការកំណត់ថ្លៃសេវា និងការងាររដ្ឋបាលដល់គណៈកម្មការហិរញ្ញប្បទានសុខាភិបាល ។ លើសពីនេះ ការិយាល័យ សេដ្ឋកិច្ច និងហិរញ្ញប្បទានសុខាភិបាលមានភារៈកិច្ចត្រួតពិនិត្យតាមដាន និងវាយតម្លៃរាល់គំរោងហិរញ្ញប្បទាន និង ជាអ្នកប្រមូលរក្សាទុក និង វិភាគ រាល់ទិន្នន័យហិរញ្ញប្បទានសុខាភិបាល ។

១.៣-នាយកដ្ឋានថវិកា និងហិរញ្ញវត្ថុ

នាយកដ្ឋានថវិកា និងហិរញ្ញវត្ថុនៃក្រសួងសុខាភិបាលមានតួនាទីបែងចែកថវិកាទៅអោយអង្គភាព និងមូលដ្ឋាន សុខាភិបាលសាធារណៈ ដើម្បីផ្តល់សេវាអោយទាន់ពេលវេលានិងមានគុណភាព ។ ផ្តល់នូវការបណ្តុះបណ្តាលនិងអភិបាល លើការអនុវត្តន៍ថវិកាត្រឹមត្រូវតាមនីតិវិធីហិរញ្ញវត្ថុ ។

១.៤-នាយកដ្ឋានសាវនកម្មផ្ទៃក្នុង

- ចុះធ្វើសាវនកម្មនៅតាមអង្គភាពលើការងារគ្រប់គ្រង និងប្រើប្រាស់ថវិកាគ្រប់ប្រភេទរួមទាំងថវិកាពី សេវាហិរញ្ញប្បទាន ។
- ធ្វើរបាយការណ៍អំពីចំណុចខ្វះខាតរបស់អង្គភាពផ្តល់អនុសាសន៍បច្ចេកទេស និងរាយការណ៍ជូន គណៈកម្មការ ហិរញ្ញប្បទាន បើសិនចាំបាច់ ។

២- ថ្នាក់រាជធានី-ខេត្ត

មន្ទីរសុខាភិបាលរាជធានី-ខេត្តផ្តល់ការគាំទ្រទាំងថវិកា និងបច្ចេកទេសរួមទាំងអភិបាលកិច្ចដើម្បីពង្រឹងការិយាល័យស្រុកប្រតិបត្តិនៅក្នុងរាជធានី-ខេត្តពាក់ព័ន្ធនឹងការអនុវត្តន៍ និងតាមដានគម្រោងហិរញ្ញប្បទានសុខាភិបាលដោយប្រើប្រាស់គណៈកម្មការពីរ៖

២.១-គណៈកម្មការដឹកនាំហិរញ្ញប្បទានសុខាភិបាលថ្នាក់រាជធានី-ខេត្ត

គណៈកម្មការនេះ គឺជាគណៈកម្មការចម្រុះច្រើនផ្នែក ដែលតំណាងមកពីមន្ទីរ និងភាគីពាក់ព័ន្ធនានា។ ប្រធានមន្ទីរសុខាភិបាលរាជធានី-ខេត្ត ទទួលខុសត្រូវក្នុងការសម្របសម្រួលបង្កើតគណៈកម្មការដឹកនាំហិរញ្ញប្បទានសុខាភិបាលថ្នាក់រាជធានី-ខេត្ត ដោយធ្វើការ ពិគ្រោះយោបល់ជាមួយអភិបាលរងខេត្តទទួលបន្ទុកផ្នែកសុខាភិបាល ។

សមាសភាព៖

- ប្រធានកិត្តិយស : អភិបាលរងរាជធានី-ខេត្តទទួលបន្ទុកផ្នែកសុខាភិបាល
- អនុប្រធានអចិន្ត្រៃយ៍ : នាយកមន្ទីរសុខាភិបាលរាជធានី-ខេត្ត
- សមាជិក : មន្ទីរសុខាភិបាល តំណាងមន្ទីរហិរញ្ញវត្ថុនិងវត្តមានផែនការ កិច្ចការនារី អប់រំ យុវជន និងកីឡា អភិវឌ្ឍន៍ជនបទ ធម្មការនិងសាសនា ដៃគូអភិវឌ្ឍន៍ និងអង្គការក្រៅរដ្ឋាភិបាលពាក់ព័ន្ធ ។
- លេខាធិការ : មន្ទីរសុខាភិបាលខេត្ត

តួនាទី និងភារកិច្ច

- ត្រួតពិនិត្យ និងវាយតម្លៃរាល់ដំណើរការអនុវត្តគម្រោងហិរញ្ញប្បទាន
- ផ្តល់អនុសាសន៍រាល់ការផ្តួចផ្តើមគម្រោងហិរញ្ញប្បទាន រួមទាំងការកំណត់តម្លៃសេវានៅតាមបណ្តាមូលដ្ឋានសាធារណៈ
- ផ្តល់អនុសាសន៍ ឬសំរេចសំរាប់ការបញ្ឈប់ ឬ បន្ត និង ពង្រីករាល់គម្រោងហិរញ្ញប្បទាន
- ពិនិត្យរាល់ការវិវឌ្ឍន៍នៃសកម្មភាពដែលទាក់ទងនឹងការគាំពារសុខភាពសង្គម
- ធ្វើការស្នើសុំ រឹបញ្ជូនឱ្យធ្វើការស៊ើបអង្កេត និងវិភាគលើប្រធានបទដែលពាក់ព័ន្ធ
- ពិនិត្យឡើងវិញនូវតម្លៃ និងប្រសិទ្ធភាពនៃគម្រោង ក្នុងទស្សនៈវិស័យពង្រីកគម្រោង
- កំណត់ការខ្វះចន្លោះ ក្នុងការគ្របដណ្តប់ និងភាពត្រួតគ្នានៃគម្រោងហិរញ្ញប្បទាន
- ជំរុញឱ្យមានការចូលរួមពីអ្នកប្រើប្រាស់សេវាសុខភាព និងការផ្តល់សេវាប្រកបដោយគុណភាព រួមទាំងការមកប្រើប្រាស់សេវានៅគ្រប់ថ្នាក់ដ៏សមស្រប រួមទាំងប្រព័ន្ធបញ្ជូន

- ផ្តល់អនុសាសន៍ដល់មន្ទីរពេទ្យពាក់ព័ន្ធទាំងអស់ស្តីពីការអភិវឌ្ឍន៍ និងការអនុវត្តន៍គំរោងគាំពារសុខភាពសង្គម
- ផ្តល់អនុសាសន៍ដើម្បីលើកកម្ពស់ការអនុវត្តន៍គំរោងហិរញ្ញប្បទានអោយមានប្រសិទ្ធភាព តម្លាភាព និងគណនេយ្យភាព ។

ដំណើរការ

គណៈកម្មការដឹកនាំហិរញ្ញប្បទានសុខាភិបាលថ្នាក់រាជធានី-ខេត្ត ត្រូវជួបប្រជុំយ៉ាងហោចណាស់មួយដងក្នុងមួយត្រីមាសដើម្បីពិភាក្សាពីការអនុវត្តន៍សេវាហិរញ្ញប្បទានជាមួយគ្នានោះរបាយការណ៍ត្រីមាស គួរត្រូវបានបង្ហាញជូនអង្គប្រជុំ ។ ក្នុងករណីចាំបាច់ការប្រជុំនេះអាចធ្វើឡើងមុនពេលកំណត់ទៅតាមការកោះអញ្ជើញរបស់ប្រធានគណៈកម្មការ ។ ការប្រជុំពេញអង្គត្រូវបានប្រារព្ធឡើងមួយឆ្នាំម្តង (មុនពេលសន្និបាតសុខាភិបាលប្រចាំឆ្នាំ) ដើម្បីពិនិត្យមើលឡើងវិញនូវវឌ្ឍនភាពនៃហិរញ្ញប្បទានសុខាភិបាលជាទូទៅនៅក្នុងរាជធានី-ខេត្ត ។

រាល់ការប្រជុំគណៈកម្មការត្រូវតែមានរបាយការណ៍ ហើយរបាយការណ៍នេះត្រូវមានចុះហត្ថលេខាឯកភាពដោយប្រធានអង្គប្រជុំ និងផ្ញើមកក្រសួង (ការិយាល័យសេដ្ឋកិច្ច និងហិរញ្ញប្បទានសុខាភិបាល) ជាមួយគ្នានឹងរបាយការណ៍ហិរញ្ញប្បទានប្រចាំត្រីមាសក្នុងរយៈពេលពីរអាទិត្យបន្ទាប់ពីថ្ងៃប្រជុំ ។ របាយការណ៍នេះត្រូវរក្សាទុកនៅ មន្ទីរសុខាភិបាលរាជធានី-ខេត្ត និង ថតចម្លងចែកជូនសមាជិកនិងអ្នកចូលរួម ។

២.២-គណៈកម្មការដឹកនាំហិរញ្ញប្បទានសុខាភិបាលស្រុក

គណៈកម្មការនេះ គឺជាគណៈកម្មការចម្រុះដែលមានការចូលរួមពី តំណាងអាជ្ញាធរនៃស្រុករដ្ឋបាលនានានៅក្នុង ស្រុកប្រតិបត្តិ តំណាងផ្នែកនានា ព្រមទាំងដៃគូពាក់ព័ន្ធ។ អនុប្រធានមន្ទីរសុខាភិបាលរាជធានី-ខេត្ត និង ប្រធាន ស្រុកប្រតិបត្តិទទួលខុសត្រូវសំរាប់សំរួលក្នុងការបង្កើត គណៈកម្មការដឹកនាំហិរញ្ញប្បទានសុខាភិបាលថ្នាក់ស្រុកប្រតិបត្តិ ដោយធ្វើការពិគ្រោះយោបល់ជាមួយអភិបាលរងស្រុកទទួលបន្ទុកផ្នែកសុខាភិបាល ។

សមាសភាព:

- ប្រធាន : អភិបាលរងក្រុង-ស្រុកទទួលបន្ទុកផ្នែកសុខាភិបាល
- អនុប្រធានអចិន្ត្រៃយ៍ : ប្រធានស្រុកប្រតិបត្តិ
- សមាជិក : ស្រុកប្រតិបត្តិ តំណាងអាជ្ញាធរស្រុករដ្ឋបាលនៅក្នុងស្រុកប្រតិបត្តិ ការិយាល័យហិរញ្ញវត្ថុ ផែនការ កិច្ចការនារី អប់រំ យុវជននិងកីឡា អភិវឌ្ឍន៍ ជនបទ ធម្មការនិងសាសនា តំណាងដៃគូអភិវឌ្ឍន៍ និងអង្គការក្រៅរដ្ឋាភិបាលពាក់ព័ន្ធ ។
- លេខាធិការ : ស្រុកប្រតិបត្តិ

តួនាទី និងភារកិច្ច:

- ត្រួតពិនិត្យ និងវាយតម្លៃរាល់ដំណើរការអនុវត្តគម្រោងហិរញ្ញប្បទាន
- ផ្តល់អនុសាសន៍រាល់ការផ្តួចផ្តើមគម្រោងហិរញ្ញប្បទាន រួមទាំងការកំណត់តម្លៃសេវានៅតាមបណ្តាមូលដ្ឋានសាធារណៈនៅក្នុងខេត្ត
- ផ្តល់អនុសាសន៍ ឬសំរេចសំរាប់ការបញ្ឈប់ ឬ បន្ត និង ពង្រីករាល់គម្រោងហិរញ្ញប្បទាន
- ពិនិត្យឡើងវិញនូវការវិវឌ្ឍន៍នៃសកម្មភាពដែលទាក់ទងនឹងការគាំពារសុខភាពសង្គម
- ធ្វើការស្នើសុំ រឹបញ្ជូនឱ្យធ្វើការស៊ើបអង្កេត និងវិភាគលើប្រធានបទដែលពាក់ព័ន្ធជាពិសេស
- ពិនិត្យឡើងវិញនូវតម្លៃ និងប្រសិទ្ធភាពនៃគម្រោង ក្នុងទស្សនៈវិស័យពង្រីកគម្រោង
- កំណត់ការខ្វះចន្លោះ ក្នុងការគ្របដណ្តប់ និងភាពត្រួតគ្នានៃគម្រោងហិរញ្ញប្បទាន
- ជំរុញឱ្យមានការចូលរួមពីអ្នកប្រើប្រាស់សេវាសុខភាព និងការផ្តល់សេវាប្រកបដោយគុណភាព រួមទាំងការមកប្រើប្រាស់សេវានៅគ្រប់ថ្នាក់ដ៏សមស្រប រួមទាំងប្រព័ន្ធបញ្ជូន
- ផ្តល់អនុសាសន៍ដល់មន្ទីរពេទ្យពាក់ព័ន្ធទាំងអស់ស្តីពីការអភិវឌ្ឍន៍ និងការអនុវត្តគម្រោងគាំពារសុខភាពសង្គម
- ផ្តល់អនុសាសន៍ដើម្បីលើកកម្ពស់ការអនុវត្តគម្រោងហិរញ្ញប្បទានអោយមានប្រសិទ្ធភាព តម្លាភាព និងគណនេយ្យភាព ។

ដំណើរការ:

គណៈកម្មការដឹកនាំហិរញ្ញប្បទានសុខាភិបាលស្រុកត្រូវធ្វើការប្រជុំជាប្រចាំជាមួយគ្រឹះស្ថាន ដើម្បីពិភាក្សាពី ការអនុវត្តន៍ សេវាហិរញ្ញប្បទាន ក្នុងករណីចាំបាច់ការប្រជុំនេះអាចធ្វើឡើងមុនពេលកំណត់ទៅតាមការកោះអញ្ជើញ របស់គណៈកម្មការ ជាមួយគ្នានោះរបាយការណ៍គ្រឹះស្ថានត្រូវបានបង្ហាញជូនអង្គប្រជុំផងដែរ ។

រាល់ការប្រជុំគណៈកម្មការត្រូវតែមានរបាយការណ៍ ហើយរបាយការណ៍នេះត្រូវមានចុះហត្ថលេខាយល់ព្រម ដោយប្រធានអង្គប្រជុំ និងធ្វើមកមន្ទីរសុខាភិបាលរាជធានី-ខេត្ត ជាមួយគ្នានិងរបាយការណ៍ហិរញ្ញប្បទានប្រចាំគ្រឹះស្ថាន ក្នុងរយៈពេល១អាទិត្យបន្ទាប់ពីថ្ងៃប្រជុំ ។ របាយការណ៍នេះត្រូវរក្សាទុកនៅស្រុកប្រតិបត្តិ និងថតចម្លង ចែកជូន សមាជិក និងអ្នកចូលរួម ។

លិខិតបង្គាប់ការរបស់គណៈកម្មការដឹកនាំហិរញ្ញប្បទានសុខាភិបាលថ្នាក់រាជធានី-ខេត្ត និងស្រុកប្រតិបត្តិ នីមួយៗត្រូវមានរក្សាទុកនៅមន្ទីរសុខាភិបាល និងថតចម្លងធ្វើមកការិយាល័យសេដ្ឋកិច្ចនិងហិរញ្ញប្បទាន សុខាភិបាល ។

៣. អ្នកផ្តល់សេវាសុខភាព

អ្នកផ្តល់សេវាមានតួនាទីផ្តល់សេវាប្រកបដោយគុណភាព និងសមធម៌គោរពទៅតាមបទដ្ឋាន (Standard) មគ្គុទ្ទេសក៍ (Guide)និង ពិធីសារ (Protocol) នានាដែលបានផ្តល់ជូនដោយក្រសួងសុខាភិបាល ។

៣.១-អង្គភាពផ្តល់សេវាសុខភាពថ្នាក់កណ្តាលជាអង្គភាពគ្រឹះស្ថានសាធារណៈរដ្ឋបាល

អង្គភាពផ្តល់សេវាថ្នាក់កណ្តាលដែលជាគ្រឹះស្ថានសាធារណៈរដ្ឋបាល ត្រូវអនុវត្តតាមគោលការណ៍របស់ខ្លួនដូច ដែលមានចែងក្នុងច្បាប់អនុក្រឹត ដោយឡែកចំពោះរបាយការណ៍ហិរញ្ញប្បទានត្រូវធ្វើមកក្រសួងតាមគំរូស្តង់ដារសំរាប់ មន្ទីរពេទ្យជាតិ ។

៣.២-អង្គភាពផ្តល់សេវាសុខភាពថ្នាក់កណ្តាលមិនមែនជាអង្គភាពគ្រឹះស្ថានសាធារណៈរដ្ឋបាល

អង្គភាពផ្តល់សេវាថ្នាក់កណ្តាលដែលមិនមែនជាគ្រឹះស្ថានសាធារណៈរដ្ឋបាល ត្រូវអនុវត្តតាមសេចក្តីណែនាំនេះ ហើយត្រូវធ្វើរបាយការណ៍មកក្រសួងតាមគំរូស្តង់ដារ ។

៣.៣-មន្ទីរពេទ្យបង្អែកខេត្ត

មន្ទីរពេទ្យបង្អែកខេត្តមានតួនាទីផ្តល់សេវាទៅតាមសំណុំសកម្មភាពបង្រួបរបស់ខ្លួន (CPA3) និងទទួលរាល់ជំងឺ ដែលបញ្ជូនមកពីមន្ទីរពេទ្យបង្អែកស្រុក និងមណ្ឌលសុខភាព រាល់ដំណើរការហិរញ្ញប្បទានត្រូវអនុវត្តទៅតាមសេចក្តីណែនាំ នេះហើយត្រូវធ្វើរបាយការណ៍មកមន្ទីរសុខាភិបាលរាជធានី-ខេត្តតាមគំរូស្តង់ដារ ។

៣.៤-មន្ទីរពេទ្យបង្អែកស្រុក

មន្ទីរពេទ្យបង្អែកស្រុកមានតួនាទីផ្តល់សេវាទៅតាមសំណុំសកម្មភាពបង្រួបទៅតាមកំរិតរបស់ខ្លួន (CPA1, CPA2) និងទទួលរាល់ជំងឺដែលបញ្ជូនមកពីមណ្ឌលសុខភាពរាល់ដំណើរការហិរញ្ញប្បទានត្រូវអនុវត្តទៅតាមសេចក្តីណែនាំនេះ ហើយត្រូវធ្វើរបាយការណ៍មកស្រុកប្រតិបត្តិតាមគំរូស្តង់ដាររបស់មន្ទីរពេទ្យ ។

៣.៥-មណ្ឌលសុខភាព និងប៉ុស្តិ៍សុខភាព

មណ្ឌលសុខភាព និងប៉ុស្តិ៍សុខភាព មានតួនាទីផ្តល់សេវាទៅតាមសំណុំសកម្មភាពអប្បបរមា (MPA) ។ ចំពោះមណ្ឌល សុខភាពដែលអនុវត្តហិរញ្ញប្បទានស្របច្បាប់ត្រូវគោរពទៅតាមសេចក្តីណែនាំនេះហើយធ្វើរបាយការណ៍មកស្រុកប្រតិបត្តិតាមគំរូស្តង់ដាររបស់មណ្ឌលសុខភាព ។

ជំពូក៣

គោលការណ៍ទូទៅនៃហិរញ្ញប្បទាន

ជាទូទៅអង្គការផ្តល់សេវាសុខភាពដែលអនុវត្តសេវាហិរញ្ញប្បទាន ត្រូវរៀបចំបង្កើតឱ្យមានរចនាសម្ព័ន្ធគ្រប់គ្រង តាមលក្ខខណ្ឌដូចខាងក្រោម :

- គណៈកម្មការសេវាហិរញ្ញប្បទានត្រូវតែបង្កើតឡើងជាចាំបាច់ទោះជាក្នុងករណីមាន ឬ គ្មានការជួយឧបត្ថម្ភពី សំណាក់ NGO ឬអង្គការអន្តរជាតិក៏ដោយ ។
- គណៈកម្មការនេះគ្រប់គ្រងកិច្ចដំណើរការសេវាហិរញ្ញប្បទានរបស់អង្គការស្ថិតនៅក្រោមក្របខ័ណ្ឌនៃការទទួលខុស ត្រូវរួមរបស់ប្រធានអង្គការ ។
- អនុគណៈកម្មការត្រួតពិនិត្យ និង តាមដានជានិច្ចការឱ្យគណៈកម្មការសេវាហិរញ្ញប្បទាន ក្នុងកិច្ចការត្រួតពិនិត្យ តាមដានលើសកម្មភាពផ្តល់សេវាជូនប្រជាពលរដ្ឋ ។
- អនុគណៈកម្មការផ្គត់ផ្គង់ និងលទ្ធកម្មជានិច្ចការឱ្យគណៈកម្មការសេវាហិរញ្ញប្បទានក្នុងកិច្ចការសិក្សាតំរូវការ ប្រើប្រាស់សំភារៈបរិក្ខារប្រចាំខែត្រីមាសឆ្នាំ និងសិក្សាតំលៃលើទិដ្ឋភាពដើម្បីអនុវត្តតាមនីតិវិធីលទ្ធកម្ម ។
- ដោយឡែកនៅតាមមណ្ឌលសុខភាពគណៈកម្មការគ្រប់គ្រងមណ្ឌលសុខភាព ដើរតួនាទីគ្រប់គ្រងសេវាហិរញ្ញប្បទាន ដែលមានស្រាប់ទៅតាមសេចក្តីណែនាំសំរាប់អភិវឌ្ឍន៍ស្រុកប្រតិបត្តិ ។

១- ការអនុវត្តការបង់ថ្លៃសេវា និងកំណត់ថ្លៃសេវា

១.១- ការសុំអនុញ្ញាតអនុវត្តសេវាបង់ថ្លៃ

អង្គការត្រូវស្នើសុំការអនុញ្ញាតពីស្ថាប័នទទួលខុសត្រូវ តាមលំដាប់ថ្នាក់រដ្ឋបាលដោយមានការគាំទ្រពីអាជ្ញាធរ មូលដ្ឋាន និងប្រើប្រាស់ទម្រង់ស្នើសុំដូចមាននៅក្នុងឧបសម្ព័ន្ធ ១ និង ២ ។

១.២- ការកំណត់ថ្លៃសេវា

ដោយសាររាជរដ្ឋាភិបាលបានផ្តល់ប្រៀបធៀបបុគ្គលិក ផ្តល់ឱសថ បរិក្ខារពេទ្យ អគារ និងទ្រព្យសំភារៈផ្សេងៗសំរាប់ ដំណើរការក្នុងអង្គការ ឬមូលដ្ឋានសុខាភិបាលរួចហើយ ហេតុនេះតំលៃសេវាសុខភាពត្រូវកំណត់ដោយឈរលើគោលការណ៍ សមស្រប ដែលប្រជាពលរដ្ឋភាគច្រើននៅក្នុងមូលដ្ឋានអាចមានលទ្ធភាពបង់ និងឆ្លងកាត់ការពិគ្រោះយោល់ និងគាំទ្រពីអាជ្ញាធរមូលដ្ឋាន និងសហគមន៍ ។

១.៣-គោលនយោបាយលើកលែងការបង់ថ្លៃសេវា

អង្គការផ្តល់សេវាក្នុងអនុវត្តអោយមានប្រសិទ្ធភាព នូវគោលនយោបាយលើកលែងការបង់ថ្លៃសេវា ចំពោះជន ក្រីក្រ ទោះជាមូលដ្ឋានសុខាភិបាលដែលពុំទាន់មានគំរោងមូលនិធិសមធម៌ ឬអង្គការដែលពុំទាន់មានគំរោងបង់ជូសក៏ដោយ ។

១.៤-ចំណាត់ថ្លៃចំណូល

- ⇒ ចំណូលពីសេវាសុខភាព: រាល់ចំណូលបានមកពីការផ្តល់សេវាសុខភាពរួមទាំងចំណូលមកពីរថយន្ត សង្គ្រោះ ។
- ⇒ ចំណូលក្រៅសេវា: ជាចំណូលដែលបានមកពីការជួលបន្ទប់ប្រជុំ ធ្វើរថយន្ត កង់ ម៉ូតូ ជាដើម ។

១.៥-ការទទួលចំណូលពីថ្លៃសេវា

ការទទួលចំណូលពីអ្នកជំងឺមកពិនិត្យព្យាបាលប្រចាំថ្ងៃ និងសំរាកពេទ្យត្រូវមានប្រព័ន្ធទទួលប្រាក់ឱ្យបាន ត្រឹមត្រូវដើម្បីឱ្យមានតម្លាភាព ។ អង្គការតំរូវអោយត្រូវមាន:

- ✓ កន្លែងទទួលប្រាក់រួមមួយហៅថា "បញ្ជី" សំរាប់ទទួលខុសត្រូវក្នុងការទទួលចំណូលពីសេវា ហិរញ្ញប្បទាន ហើយស្ថិតនៅក្រោមការទទួលខុសត្រូវផ្នែកគណនេយ្យ ។
- ✓ ត្រូវមានប័ណ្ណទទួលប្រាក់ដោយសរសេរជាប៊ីសន្លឹក (គួរអនុវត្តតាមគំរូស្តង់ដារប័ណ្ណរបស់ក្រសួង សេដ្ឋកិច្ច-ហិរញ្ញវត្ថុ ប្រសិនបើមាន):
 - ១សន្លឹក ផ្តល់ជូនទៅអ្នកជំងឺ
 - ១សន្លឹក ផ្តល់ជូនទៅផ្នែកពិនិត្យព្យាបាលរក្សាទុកសំរាប់ផ្ទៀងផ្ទាត់ជាមួយគណនេយ្យករ
 - ១សន្លឹក រក្សាទុកនៅបញ្ជីបង់ប្រាក់សំរាប់ធ្វើរបាយការណ៍គណនេយ្យ
- ✓ គណនេយ្យករត្រូវធ្វើរបាយការណ៍ប្រចាំថ្ងៃចែកជូនទៅគ្រប់ផ្នែកពិនិត្យ និងព្យាបាលជំងឺដើម្បីផ្ទៀង ផ្ទាត់ចំណូលប្រចាំថ្ងៃ និងរបាយការណ៍ប្រចាំខែដើម្បីផ្សព្វផ្សាយដល់មន្ត្រីតាមរយៈគណៈកម្មការសេវា ហិរញ្ញប្បទាន (ជៀសវាងការកាត់ប្រាក់ចំណូលនៅតាមផ្នែកទុកបែងចែកដោយឡែក) ។

២-យន្តការទូទាត់ថ្លៃសេវា

បទពិសោធន៍ដ៏ទូលំទូលាយបង្ហាញឱ្យឃើញថាអ្នកផ្តល់សេវាសុខភាពរាប់រាប់អារម្មណ៍ណាស់ មិនមែនគ្រាន់តែប្រាក់ ដែលគេទទួលសំរាប់ការធ្វើការងារប៉ុណ្ណោះទេ ប៉ុន្តែវិធីសាស្ត្រនៃការបង់ប្រាក់ ឬទូទាត់ក៏ត្រូវបានគិតគូរឱ្យបាន ច្បាស់លាស់ ដែរ ។ គ្មានវិធីសាស្ត្រណាមួយដែលល្អបំផុតនោះទេ វិធីសាស្ត្រនីមួយៗមានប្រសិទ្ធភាពផ្សេងគ្នាហើយគុណសម្បត្តិ និង គុណវិបត្តិរបស់វាក៏ផ្សេងៗគ្នាដែរ ។ គ្មានវិធីសាស្ត្រណាមួយដែលអាចសំរេចលទ្ធផលប្រសើរបំផុតនោះទេ បញ្ហាសំខាន់គឺ យើងត្រូវជ្រើសយកវិធីណាមួយ ឬចំរុះគ្នាសំរាប់អនុវត្តន៍ដែលឆ្លើយតបទៅនឹងគោលបំណងនៃក្របខ័ណ្ឌយុទ្ធសាស្ត្រ

ហិរញ្ញប្បទានសុខាភិបាល ហេតុនេះរាល់ស្ថានភាពទាំងអស់ត្រូវឱ្យរៀបចំបែបបទសំរាប់អនុវត្តដោយប្រុងប្រយ័ត្នបំផុត ។ មានយន្តការទូទាត់ផ្ទៃក្នុងមួយចំនួនដែលមូលដ្ឋានសុខាភិបាលអាចនឹងធ្វើការពិចារណាជ្រើសរើសយកមកអនុវត្តនៅពេលដែលក្រសួងពុំទាន់មានយន្តការទូទាត់ស្តង់ដារនៅឡើយនោះ ។

1-Fee for Service : គឺជាការបង់ប្រាក់ទៅតាមប្រភេទសេវាដែលផ្តល់ជូន គុណសម្បត្តិនៃការបង់ថ្លៃរបៀបនេះ ធ្វើឱ្យការប្រើប្រាស់សេវាកើនឡើង មន្ទីរពេទ្យ ឬអង្គការអាចប្រមូលបានចំណូលច្រើនសំរាប់ប្រើប្រាស់តាមតំរូវការរបស់ខ្លួនដើម្បីពង្រឹងគុណភាពសេវារបស់ខ្លួន និងលើកទឹកចិត្តបុគ្គលិក ។ គុណវិបត្តិចំពោះជំរើសនេះធ្វើឱ្យមានការប៉ះពាល់ដល់ កំរិតជីវភាពប្រជាជនជាពិសេសអ្នកក្រីក្រអាចសំរេចចិត្តបោះបង់ចោលការព្យាបាល (ក្នុងករណីពុំមានជំនួយពីខាងក្រៅ អ្នកជំងឺត្រូវចំណាយប្រាក់ច្រើននិងច្រើនដទៃទៀតផងដោយសារ ការប្រឹងប្រែងគ្រប់គ្រងចំណូលរបស់អ្នកផ្តល់សេវា) ។ វិធីនេះមានការលំបាកក្នុងការត្រួតពិនិត្យ និងតាមដានដោយសារភាពស្មុគស្មាញនៃការគ្រប់គ្រងរបស់អ្នកផ្តល់សេវាហើយ ត្រូវមានឯកសារជាច្រើនដើម្បីផ្ទៀងផ្ទាត់ ។

2-Case Based Payment គឺជាការបង់ប្រាក់ទៅតាមចំនួនករណីនៃជំងឺអាចជា:

- **Case Based Payment Flat Rate:** គឺជាការបង់ប្រាក់ផ្អែកលើចំនួនករណី នៃជំងឺក្នុងតំលៃមួយ ថេរមិនប្រែប្រួលសំរាប់រាល់គ្រប់ជំងឺសំរាកពេទ្យរហូតដល់ជាសះស្បើយ (Episode) ដោយមិនគិតពីទំងន់និងប្រភេទនៃជំងឺឡើយ ។ គុណសម្បត្តិនៃជំរើសនេះគឺមានការ ងាយស្រួលក្នុងការគ្រប់គ្រងនិងទូទាត់ក៏ដូចជាការត្រួតពិនិត្យតាមដានហើយអ្នកផ្តល់សេវាវិញអាច មានផលចំណេញក្នុងករណីដែលមានជំងឺស្រាលច្រើន ។ ចំណែកឯគុណវិបត្តិវិញគឺពុំមានសមធម៌ ក្នុងការបង់ថ្លៃសេវាដោយសារអ្នកជំងឺស្រាលត្រូវបង់ថ្លៃស្មើគ្នានិងជំងឺធ្ងន់ដែរ រីឯអ្នកផ្តល់សេវាអាចនឹងមានការខាតបង់ចំណូលក្នុងករណីដែលមានជំងឺធ្ងន់ធ្ងរច្រើនចូលមកសំរាកពេទ្យ ។
- **Diagnosis Related Group (DRGs)** គឺជាការបង់ថ្លៃតាមរបៀប Case Based Payment ដែរ ប៉ុន្តែមានការបែងចែកជាក្រុមជំងឺជាក់លាក់មួយដោយផ្អែកលើ រោគវិនិច្ឆ័យ ទំហំ និង តំលៃនៃការព្យាបាល ។ គុណសម្បត្តិនៃជំរើសនេះគឺធ្វើឱ្យមានការមកទទួលសេវាសមស្របងាយស្រួលក្នុងការគ្រប់គ្រងត្រួតពិនិត្យ និងតាមដានជាវិធីទីមួយ (**Fee for Service**) និងទទួលបានចំណូលសមស្របដើម្បីពង្រឹងគុណភាពសេវាដោយពុំមានភាពផ្សេងព្រេងដូចវិធី **Case Based Payment Flat rate** ឡើយ ។ ចំពោះអ្នកប្រើប្រាស់សេវាវិញគឺមានភាពសមធម៌ ក្នុងការបង់ថ្លៃសេវាដោយ ហេតុថាក្រុមជំងឺស្រាលត្រូវការប្រើប្រាស់ឱសថតិចការប្រើប្រាស់សេវាតិចហើយតំលៃសេវាក៏ទាបជាងក្រុមជំងឺធ្ងន់ដែរ ។ ជំរើសនេះតំរូវឱ្យមានការរៀបចំជាក្រុមជំងឺ DRGs សាមញ្ញហើយម៉ត់ចត់បំផុតដើម្បីងាយស្រួលក្នុងការគ្រប់គ្រងនិងត្រួតពិនិត្យតាមដាន ។

3- Capitation : ការបង់ថ្លៃផ្អែកលើចំនួនមនុស្ស គឺជាវិធីសាស្ត្របង់ប្រាក់ដោយផ្អែក លើចំនួនប្រជាជន ដោយគណនាតាមកំរិតតំលៃសំរាប់សមាជិកម្នាក់ក្នុងមួយខែ ឬឆ្នាំឱ្យអ្នកផ្តល់សេវាសុខភាពជាមុនដោយមិន គិតពីប្រភេទជំងឺចំនួនដងនៃការប្រើប្រាស់សេវា វិធីតំលៃសេវាឡើយ ការបង់ថ្លៃរបៀប នេះអាចអនុវត្តជាមួយ គំរោងធានារ៉ាប់រងសុខភាពឬមូលនិធិសមធម៌។ គុណសម្បត្តិនៃជំរើសនេះគឺអ្នក ផ្តល់សេវាមានការងាយស្រួល ក្នុងការគ្រប់គ្រងចំណូល ហើយអាចទទួលបានចំណូលសមស្របជាមុន ដើម្បីប្រើប្រាស់ពង្រឹងគុណភាពសេវា រីឯគុណវិបត្តិវិញគឺអ្នកផ្តល់សេវាអាចនឹងមិនយកចិត្តទុកដាក់ ក្នុងការផ្តល់សេវាដោយហេតុថាគាត់បានទទួល ប្រាក់ចំណូលជាមុនរួចស្រេចហើយ។ ការអនុវត្តន៍តាម វិធីនេះត្រូវមានការប្តេជ្ញាចិត្តពីអ្នកគ្រប់គ្រងទាំង ទ្វេភាគី (អ្នកផ្តល់ និង អ្នកទិញសេវា) និងមានការត្រួតពិនិត្យតាមដានឱ្យបានដិតដល់ពីអ្នកគ្រប់គ្រងគំរោង ធានារ៉ាប់រងសុខភាព ឬមូលនិធិសមធម៌ និងភាគីពាក់ព័ន្ធ។

៣-ការប្រើប្រាស់ចំណូលពីផ្ទៃសេវា

៣.១-គោលការណ៍បែងចែកថវិកា

រាល់ចំណូលដែលមូលដ្ឋានសុខាភិបាលរកបាន ត្រូវបានអនុញ្ញាតអោយរក្សាទុកសំរាប់ចាយវាយនៅមូលដ្ឋានផ្ទាល់ របស់ខ្លួនប៉ុន្តែត្រូវមានការបែងចែក និងចំណាយតាមប្រកាសអន្តរក្រសួងលេខ ៦៥៧ សហវ ប្រក ចុះថ្ងៃទី ១១ តុលា ឆ្នាំ ២០០៥ ដែលមានចែងដូចខាងក្រោមនេះ :

៣.១.១- ចំណូលពីសេវាសុខភាព

- ៦០ ភាគរយ សំរាប់ឧបត្ថម្ភបុគ្គលិក
- ៣៩ ភាគរយ សំរាប់ជំនួយបង្កើនគុណភាពសេវា
- ១ ភាគរយ សំរាប់បង់ចូលថវិកាជាតិ

លើកលែងតែចំណូលតាមរយៈប្រាក់ឧបត្ថម្ភធន (Subsidy): ប្រើប្រាស់ថវិកាជាតិបង់ជូនអោយអ្នកក្រីក្រដែល បានទទួលសេវាសុខភាព មិនតំរូវអោយមានការបង់ពន្ធជូនរដ្ឋឡើយការបែងចែកសំរាប់ចំណាយត្រូវអនុវត្តតាមប្រកាស អន្តរក្រសួងលេខ ៨០៩សនរហ ចុះថ្ងៃទី ១៣ តុលា ២០០៦ ដែលចែងថា:

- ៦០ ភាគរយ សំរាប់ឧបត្ថម្ភបុគ្គលិក
- ៤០ ភាគរយ សំរាប់ជំនួយបង្កើនគុណភាពសេវា

៣.១.២-ចំណូលក្រៅពីសេវាសុខភាព

- ២៥ ភាគរយ សំរាប់ជំនួយបង្កើនគុណភាពសេវា
- ៧៥ ភាគរយ សំរាប់បង់ចូលថវិកាជាតិ

៣.២-ការបែងចែកថវិកាក្នុងខ្ទង់ ៦០ភាគរយ

ថវិកានេះសំរាប់ឧបត្ថម្ភដល់មន្ត្រីដឹកនាំអង្គភាព ថ្នាក់ការិយាល័យ គ្រូពេទ្យ បុគ្គលិកពេទ្យទូទៅដែលបានរួមចំណែកក្នុងកិច្ចការរបស់អង្គការឱ្យមានប្រសិទ្ធភាព និងនិរន្តរភាព ។ ការបែងចែកប្រាក់ឧបត្ថម្ភនេះ គួរត្រូវយោងទៅតាមតួនាទី ភារកិច្ច និងសមត្ថភាពជំនាញទទួលខុសត្រូវលើកិច្ចការ ដោយមានការឯកភាពនៅក្នុងផ្ទៃក្នុង របស់អង្គការផ្ទាល់ ប៉ុន្តែគំណាត់ទឹកប្រាក់ពីថ្នាក់ខ្ពស់បំផុតមកទាបបំផុតមិនឱ្យលើសពី២-៣ដង ។

មន្ទីរពេទ្យបង្អែកខេត្តត្រូវវិភាជ ២% នៃថវិកា៦០ភាគរយនេះដល់មន្ទីរសុខាភិបាលរាជធានី-ខេត្ត ដើម្បីប្រើប្រាស់លើការងារមួយចំនួនក្នុងគោលបំណងលើក កំពស់ដំណើរការនិងការគ្រប់គ្រងហិរញ្ញប្បទានព្រមទាំងការងារផ្សេងៗ នៅក្នុងមន្ទីរសុខាភិបាលខេត្ត ។

មន្ទីរពេទ្យបង្អែកស្រុកប្រតិបត្តិ និងមណ្ឌលសុខភាព ត្រូវវិភាជ៣% នៃថវិកា៦០ភាគរយនេះ ដល់ការិយាល័យស្រុកប្រតិបត្តិដើម្បីប្រើប្រាស់លើការងារមួយចំនួនក្នុង គោលបំណងលើកកំពស់ដំណើរការនិងការគ្រប់គ្រងហិរញ្ញប្បទាន ព្រមទាំងការងារផ្សេងៗ នៅក្នុងស្រុកប្រតិបត្តិ ។

ជំរឿនរូបមន្តសំរាប់បែងចែកប្រាក់លើកតិកម្ម

ចំរើស	រូបបឋមតាមចេតុពន្ធ X
<p>ចំរើសទី ១ : ប្រាក់៦០ភាគរយបន្ទាប់ពីដកអោយមន្ទីរសុខាភិបាលឬស្រុកប្រតិបត្តិ និងបែងចែកជាពីរចំណែកគឺសំរាប់ក្រុមដៃ ដល់ផ្ទាល់ប៉ុន្មានភាគរយអាស្រ័យតាមការកំណត់របស់មូលដ្ឋានខ្លួន ហើយសល់ប៉ុន្មានត្រូវចែកនឹងសរុបពិន្ទុរបស់បុគ្គលិក ទាំងអស់នៅម្តងមូលដ្ឋានសុខាភិបាលលើមន្ទីររកអត្រា X រួចហើយទើបយកចំនួនរបស់ X ទៅគុណតាមពិន្ទុនៃបុគ្គលិកម្នាក់ៗ ។</p> <p><i>(ភាគរយសំរាប់ដៃដល់គឺអាស្រ័យទៅតាមការសំរេចរបស់មូលដ្ឋានសុខាភិបាលនីមួយៗ)</i></p>	<ul style="list-style-type: none"> - ប្រធានមន្ទីរពេទ្យ $x^{*១៤}$ - អនុប្រធានមន្ទីរពេទ្យ $x^{*១៣}$ - នាយផ្នែក $x^{*១២}$ - វេជ្ជបណ្ឌិត -ឱសថការី $x^{*១១}$ - គ្រូពេទ្យមធ្យម $x^{*១០}$ - នាយសាល $x^{*៩}$ - គិលានុប្បដ្ឋាក- គិលានុប្បដ្ឋាកយិកាមធុរម $x^{*៨}$ - គិលានុប្បដ្ឋាក- គិលានុប្បដ្ឋាកយិកាបថម $x^{*៧}$ - បុគ្គលិកបណ្តុះ (ផ្តល់ជូនតាមកំរិតថ្នាក់ បើជាគិលានុប្បដ្ឋាក- គិលានុប្បដ្ឋាកយិកាមធុរមត្រូវផ្តល់ជូន $x^{*៨}$ បើជាគិលានុប្បដ្ឋាក- គិលានុប្បដ្ឋាកយិកាបថមត្រូវផ្តល់ជូន $x^{*៧}$)

	- បុគ្គលិករដ្ឋបាល x*៦
--	-----------------------

រូបមន្តខាងលើអាចជាជំរើសសំរាប់មូលដ្ឋានសុខាភិបាល ដែលមានការបែងចែកការងារ និងផ្នែកច្បាស់លាស់

៣.៣-ថវិកាក្នុងខ្នង ៣៩ ភាគរយ

ខ្នងនេះ សំរាប់បង្កើនគុណភាពសេវារបស់មូលដ្ឋាន ឬអង្គភាពទៅតាមស្ថានភាពជាក់ស្តែងលើគ្រប់មុខចំណាយ ដូចជា: ទិញឱសថ និងបរិក្ខារពេទ្យដែលខ្វះខាត ការបណ្តុះបណ្តាលបន្ថែមនៅនឹងកន្លែង ម្ហូបអាហារសំរាប់ពេទ្យយាម ប្រចាំការ ការជួសជុលសំភារៈបរិក្ខារពេទ្យ និងជួលកម្មករសន្តិសុខជាដើម។ ក្នុងការងារវាយ ត្រូវត្រួតពិនិត្យ ផ្ទៀងផ្ទាត់ជៀសវាងជាន់គ្នានឹងថវិកា ឬថវិកាជំនួយ (បើមាន) ។ ថវិកានេះមូលដ្ឋាន ឬអង្គភាព ជាអ្នកទទួលខុសត្រូវ នូវរាល់ចំណូល និងចំណាយព្រមទាំងត្រូវមានលក្ខណៈសន្សំសំចៃរក្សាទុកសំរាប់ពេលណាថវិកាដើម្បីគ្រប់គ្រាន់ ឬ ផ្តល់ មិនទាន់ពេលវេលា ឬសំរាប់ចំណាយចាំបាច់ដែលថវិកាដើម្បីគ្រប់គ្រាន់នៅខ្លះចន្លោះពុំមានខ្នងចំណាយ ។

គោលដៅនៃការចំណាយនេះគឺ សំរាប់បំពេញការខ្វះខាតនៃថវិកាដើម្បី ដូចនេះនិវិធីចំណាយ ឬលទ្ធកម្ម ត្រូវអនុវត្តដោយគោរពទៅតាមគោលការណ៍ហិរញ្ញវត្ថុដែលមានលក្ខណៈឆ្លុះបញ្ចាំងពី តម្លាភាព ភាពត្រឹមត្រូវ និង គណនេយ្យភាពស្របទៅតាមបែបបទនៃការចំណាយរបស់ថវិកាជាតិ ។

៤-ការធានាគុណភាព

មូលដ្ឋានឬអង្គភាពផ្តល់សេវាត្រូវផ្តល់សេវាសុខភាពប្រកបដោយគុណភាព និងមានការពេញចិត្តពេញច្រើមពីអ្នក ប្រើប្រាស់សេវា ដោយឈរលើគោលការណ៍ **ស្មើភាព និងសមធម៌ជោយពុំមាន** ការបែងចែកពិន្ទុការជាតិសាសន៍ សាសនា វណ្ណៈ នយោបាយ ភេទ វ័យ អ្នកក្រឬអ្នកមានសមាជិកគំរោងធានារ៉ាប់រង ឬមូលនិធិសមធម៌ឡើយ ។

ជំពូកទី៤

ការគ្រប់គ្រងនិងអនុវត្តផែនការប្រឡូក្រាមនៅក្នុងមូលដ្ឋានសុខាភិបាល

១-មន្ទីរពេទ្យ

១.១-គណៈកម្មការសេវាផែនការប្រឡូក្រាមរបស់មន្ទីរពេទ្យ

សមាជិកភាព

- ⇒ មិនលើសពី ១២ រូប
- ⇒ ប្រធានគណៈកម្មការជាអនុប្រធានមន្ទីរពេទ្យ(បេក្ខជនដែលមានសន្លឹកឆ្នោតច្រើនជាងគេ)
- ⇒ តំណាងរបស់ការិយាល័យនិងតំណាងក្របខ័ណ្ឌគ្រូពេទ្យ-គិលានុប្បដ្ឋាក-ឆ្មប និងអមវេជ្ជសាស្ត្រដែលជាប់ឆ្នោត ។

លក្ខណៈវិនិច្ឆ័យសំរាប់បង្កើតគណៈកម្មការផែនការប្រឡូក្រាម

- ក. សមាជិកភាពខាងលើត្រូវជ្រើសរើសតាមរយៈការបោះឆ្នោត
- ខ. ប្រធានមន្ទីរពេទ្យមិនអាចឈរឈ្មោះបោះឆ្នោត ក្នុងគណៈកម្មការសេវាហិរញ្ញប្បទានបានទេ ដោយសារសាមីខ្លួនជាមន្ត្រីគ្រប់គ្រងទទួលខុសត្រូវរួមនៅក្នុងមន្ទីរពេទ្យ ។
- គ. អនុប្រធានមន្ទីរពេទ្យមានសិទ្ធិក្នុងការឈរឈ្មោះបោះឆ្នោតដោយគោរពតាមគោលការណ៍បោះឆ្នោតជ្រើសរើសគណៈកម្មការ និង អនុគណៈកម្មការហិរញ្ញប្បទាន)និង ព្រមទទួលយកលទ្ធផលនៃការបោះឆ្នោត ។
- ឃ. តំណាងពីគ្រប់ការិយាល័យ និង តំណាងក្របខ័ណ្ឌនានាមានសិទ្ធិឈរឈ្មោះបោះឆ្នោតជ្រើសរើសជាអនុប្រធាននិងសមាជិកគណៈកម្មការហិរញ្ញប្បទាន (ពិនិត្យក្នុងគោលការណ៍បោះឆ្នោតជ្រើសរើសគណៈកម្មការ និង អនុគណៈកម្មការហិរញ្ញប្បទាន) ។

តួនាទី និង ភារកិច្ចរបស់គណៈកម្មការសេវាផែនការប្រឡូក្រាម

- ✓ តួនាទីចម្បងរបស់គណៈកម្មការសេវាផែនការប្រឡូក្រាមរួមមាន៖
 - ទទួលខុសត្រូវលើការរៀបចំសំណើអនុវត្តសេវាហិរញ្ញប្បទានរបស់មន្ទីរពេទ្យ ឬអង្គភាពដោយផ្អែកលើគោលការណ៍ដែលមានចែងនៅក្នុងសេចក្តីណែនាំនេះ និងបទដ្ឋានផ្សេងៗ ។

✓ **ភារកិច្ចសំខាន់របស់គណៈកម្មការត្រួតពិនិត្យមានខាងក្រោមនេះ៖**

- ក- ពិនិត្យមើលលើសកម្មភាព ប្រព្រឹត្តទៅលើសេវាព្យាបាល ដោយផ្អែកលើអំឡុងការទីប្រចាំខែ
- ខ- ផ្តល់យោបល់ និង អនុសាសន៍លើការងារគ្រប់គ្រងសេវាហិរញ្ញប្បទានដើម្បីលើកកម្ពស់គុណភាពសេវា និង និរន្តរភាព ។
- គ- ពិនិត្យ និងតាមដានរាល់ចំណូល និងចំណាយថវិកាដែលបានមកពីសេវាបង់ថ្លៃដោយធ្វើការផ្សែងផ្ទាត់ទៅនឹងសកម្មភាពសេវាហិរញ្ញប្បទានដែលទទួលបាន ។ ករណីមិនប្រក្រតីណាមួយលើ បញ្ហាថវិកាសេវាបង់ថ្លៃត្រូវធ្វើសំណើទៅប្រធានមន្ទីរពេទ្យ ឬប្រធានអង្គភាពដើម្បីធ្វើសវនកម្មផ្ទៃក្នុងរបស់ខ្លួន ។
- ឃ- ពិនិត្យ និងសំរេចផ្តល់ការលើកលែងបង់ថ្លៃសេវាដល់ជនក្រីក្រដោយវិភាគនិងពិចារណាឱ្យបានត្រឹមត្រូវ និងយុត្តិធម៌ចំពោះជនក្រីក្រពិតប្រាកដ និងអ្នកទីទីលក្រពិតប្រាកដដោយវាយតម្លៃលើអត្រាអ្នកជំងឺចូលពិនិត្យ និងសំរាកពេទ្យ និងអត្រាលើកលែងបង់ថ្លៃ និងធ្វើការប្រៀបធៀបចំណូលជាក់ស្តែងទៅនឹងចំណូលដែលបានអនុគ្រោះ ហើយបញ្ជូនទៅប្រធានមន្ទីរពេទ្យ ឬ អង្គភាពដើម្បីអនុម័ត ។
- ង- ពិនិត្យ និងវិភាគលើមតិរបស់អ្នកជំងឺតាមរយៈប្រអប់សំបុត្រ (សំបុត្រអាណាមិក) តាមរយៈការអង្កេតស្រង់មតិយោបល់អ្នកជំងឺ និងតាមរយៈស្រង់ព័ត៌មានពីការត្អូញត្អែរ ឬ សំណូមពរនានាស្តីពីដំណើរការសេវាហិរញ្ញប្បទានពីសហគមន៍ ដែលរាយការណ៍មកអនុគណៈកម្មការត្រួតពិនិត្យតាមដានត្រូវរៀបចំនូវវិធានការណ៍ ទប់ស្កាត់រាល់បាតុភាពអសកម្មដែលកើតឡើងដោយលើកសំណើរសុំសេចក្តីសំរេចពិលោកប្រធានមន្ទីរពេទ្យ ឬ អង្គភាព ។
- ច- ពិភាក្សាអំពីវិធីសាស្ត្រនានាដែលទាក់ទងទៅនឹងការលើកកម្ពស់សុខភាព ការផ្សព្វផ្សាយទូលំទូលាយដល់សាធារណៈជនអោយមានការយល់ច្បាស់អំពីគោលការណ៍សំខាន់ៗ និង បែបបទដំណើរការនៃសេវាហិរញ្ញប្បទានរួមទាំងមន្ត្រីរាជការទាំងអស់ឱ្យយល់ច្បាស់ពីគោលនយោបាយធ្វើសេវាហិរញ្ញប្បទានរបស់រាជរដ្ឋាភិបាល (ក្រសួងសុខាភិបាល) ដើម្បីឱ្យគេមានឆន្ទៈចូលរួមចំណែកការងារនេះយ៉ាងសកម្ម ។
- ឆ- សិក្សាស្រាវជ្រាវ និងរិះរកវិធានការណ៍ល្អៗជូនប្រធានមន្ទីរពេទ្យ ឬ អង្គភាពដើម្បីធានាបាននិរន្តរភាពដល់កិច្ចដំណើរការទូទៅរបស់មន្ទីរពេទ្យឬអង្គភាពដោយលុបបំបាត់នូវអំពើខុសឆ្គង រួមមានការទារលុយពីអ្នកជំងឺក្រៅផ្លូវការ ការទាក់ទាញអ្នកជំងឺទៅគ្លីនិកឯកជន ពាក្យសំដី អាកប្បកិរិយាមិនសមរម្យ ការកិបកេងទ្រព្យសម្បត្តិ បរិក្ខាររបស់រដ្ឋ ដោយរៀបចំគោលការណ៍នៃបទបញ្ជាផ្ទៃក្នុងឱ្យបានល្អ ។

ជ- ធានាឱ្យមានតម្លាភាពពិតប្រាកដ និងប្រសិទ្ធភាពក្នុងការគ្រប់គ្រងចំណូល និងចំណាយបានមក ពីសេវាបង់ថ្លៃដោយធ្វើការផ្សព្វផ្សាយរបាយការណ៍ប្រចាំខែដល់បុគ្គលិកទាំងអស់ តាមរយៈប្រធាន ការិយាល័យ និងប្រធានផ្នែក (របាយការណ៍ហិរញ្ញវត្ថុ) ។

ឈ- រាល់ឯកសារពាក់ព័ន្ធចំណូលចំណាយថវិកា ត្រូវមានការប្រជុំក្រោមការដឹកនាំរបស់អនុប្រធាន មន្ទីរពេទ្យទទួលបន្ទុកគណនេយ្យដោយមានការចូលរួមពីគណៈកម្មការសេវាហិរញ្ញប្បទាន និង គណនេយ្យករ ឬ ត្រូវធ្វើការត្រួតពិនិត្យដោយអនុប្រធានទទួលបន្ទុកដោយផ្អែកលើនីតិវិធីហិរញ្ញវត្ថុ ជាមូលដ្ឋានដើម្បីដាក់ឆ្លងប្រធានមន្ទីរពេទ្យពិនិត្យ និង សំរេច ។

ញ- ពិភាក្សាផ្លាស់ប្តូរយោបល់ជាមួយប្រធានការិយាល័យ និង ប្រធានផ្នែកនានាដើម្បីដោះស្រាយ រាល់បាតុភាព អសកម្ម និង វិវេកគន្លឹះល្អៗដាក់ចេញនូវវិធានការណ៍ដើម្បីសុំសេចក្តីសំរេចពីប្រធាន មន្ទីរពេទ្យ ឬ អង្គភាព ។

ដ- គណៈកម្មការត្រូវប្រជុំសមាជិកយ៉ាងទៀងទាត់រាល់ខែ និង ក្នុងករណីចាំបាច់អាចប្រជុំវិសាមញ្ញ តាមរយៈការកោះអញ្ជើញរបស់ប្រធានមន្ទីរពេទ្យ ឬ អង្គភាព ។

១.២-អនុគណៈកម្មការសេវាហិរញ្ញប្បទាន

គណៈកម្មការសេវាហិរញ្ញប្បទានត្រូវមានអនុគណៈកម្មការពីរគឺអនុគណៈកម្មការត្រួតពិនិត្យតាមដាន និង អនុគណៈកម្មការផ្គត់ផ្គង់ និង លទ្ធកម្មជាជំនួយការ។ ក្នុងការអនុវត្តន៍ នូវសកម្មភាពរបស់អនុគណៈកម្មការត្រូវគោរព ទៅតាមតួនាទី និងភារកិច្ចដែលបានកំណត់ព្រមទាំងទទួលខុសត្រូវចំពោះមុខគណៈកម្មការសេវាហិរញ្ញប្បទាន ។

លក្ខណៈវិនិច្ឆ័យសំរាប់ការបង្កើតអនុគណៈកម្មការ

- មានសមាជិកពី ៥ ទៅ ៧ រូប ក្នុងអនុគណៈកម្មការនីមួយៗ
- ប្រធានអនុគណៈកម្មការនីមួយៗ ត្រូវជ្រើសតើសមាជិករបស់គណៈកម្មការហិរញ្ញប្បទានដោយយកអ្នកដែល ទទួលបានសំឡេងច្រើនបន្តបន្ទាប់ពីអនុប្រធានគណៈកម្មការហិរញ្ញប្បទាន ។ ចំណែកឯអនុប្រធាន និង សមាជិកដទៃទៀតត្រូវជ្រើសរើសតាមរយៈការបោះឆ្នោត ដោយផ្អែកលើលក្ខណៈសម្បត្តិបុគ្គល ដូចជា សមត្ថភាពគុណសម្បត្តិបទពិសោធន៍ និងសុខភាព ។
- សមាជិកនៃអនុគណៈកម្មការនីមួយៗ មិនអាចជាសមាជិកនៃគណៈកម្មការហិរញ្ញប្បទាននិងអនុគណៈកម្មការ មួយទៀតបានឡើយ ។
- សមាជិកនៃអនុគណៈកម្មការនីមួយៗ ត្រូវបានបោះឆ្នោតជ្រើសរើសយកចេញពីតំណាងការិយាល័យ និង តំណាងក្រុមខណ្ឌនានា ឬ ផ្នែកនានានៅក្នុងអង្គភាព ។

១.២.១-អនុគណៈកម្មការត្រួតពិនិត្យតាមដាន

តួនាទី និងភារកិច្ច

- ក- ត្រួតពិនិត្យតាមដានរាល់សកម្មភាព ដែលប្រព្រឹត្តទៅរបស់សេវាហិរញ្ញប្បទាន ដែលមានភារកិច្ច ព្យាបាល និងថែទាំអ្នកជំងឺដូចជា : ការទារប្រាក់ខុសច្បាប់ពីអ្នកជំងឺ អាកប្បកិរិយាមិនសមរម្យ ចំពោះអ្នកជំងឺ រួមមានពាក្យសំដី កាយវិការរបស់បុគ្គលិកពេទ្យ ការកេងប្រវ័ញ្ច សំភារៈ បរិក្ខារ ឱសថ និងទ្រព្យសម្បត្តិ របស់មន្ទីរពេទ្យ ។
- ខ- ពិនិត្យលើការផ្តល់យោបល់ត្រឡប់ ឬ សំណូមពរផ្សេងៗពីអ្នកជំងឺ តាមរយៈយន្តការនានាដូចជាការ ធ្វើអង្កេតមតិទូទៅលើអ្នកជំងឺ ប្រអប់សំបុត្រសំណូមពរ ឬ ក៏ទទួលព័ត៌មានពីប្រភពផ្សេងៗ ដូចជា សារព័ត៌មាន ពីមហាជន និងមន្ត្រីរាជការដើម្បីរាយការណ៍ និងផ្តល់អនុសាសន៍ផ្សេងៗដាក់ជូនគណៈ កម្មការសេវាហិរញ្ញប្បទាន ។
- គ- ពិនិត្យ និង ផ្តល់ការលើកលែងបង់ថ្លៃចំពោះប្រជារាស្ត្រក្រីក្រប្រកបដោយសមធម៌ និងយុត្តិធម៌ដែល ចូលមកពិនិត្យព្យាបាល និងសំរាកពេទ្យរួចបញ្ជូនទៅគណៈកម្មការហិរញ្ញប្បទានសំរេច ។
- ឃ-ផ្តល់របាយការណ៍ប្រចាំខែស្តីពីសកម្មភាពត្រួតពិនិត្យតាមដានជូនគណៈកម្មការសេវាហិរញ្ញប្បទាន ។
- ង-អនុគណៈកម្មការត្រូវប្រជុំសមាជិកយ៉ាងទៀងទាត់រាល់ខែ និងក្នុងករណីចាំបាច់អាចប្រជុំវិសាមញ្ញ តាមការកោះអញ្ជើញរបស់ប្រធានមន្ទីរពេទ្យ ឬ អង្គភាព និងគណៈកម្មការសេវាហិរញ្ញប្បទាន ។

១.២.២-អនុគណៈកម្មការផ្គត់ផ្គង់ និង លទ្ធកម្ម

តួនាទី និង ភារកិច្ច

- ក-ប្រមូល និងរៀបចំគំរោងតម្រូវការឱសថបរិក្ខារ និង សំភារៈប្រើប្រាស់ប្រចាំខែដែលត្រូវប្រើប្រាស់ជា ប្រចាំពីគ្រប់ផ្នែកគ្រប់ការិយាល័យឬផ្នែកដើម្បីដាក់ជូនគណៈកម្មការសេវាហិរញ្ញប្បទាន ពិនិត្យ និងឆ្លង គណនេយ្យករសំរាប់ពិនិត្យផ្ទៀងផ្ទាត់ទៅនឹងសំភារៈនៅក្នុងឃ្នាំង និងវិភាគជ្រើសរើសថវិកាយកមក ប្រើប្រាស់ (មានថវិការដ្ឋ - សេវាបង់ថ្លៃ ឬ ថវិកាជំនួយ) ហើយដាក់ជូនទៅលោកប្រធានមន្ទីរពេទ្យ ឬ អង្គភាពពិនិត្យអនុម័តលើគំរោង ។
- ខ-សិក្សាតម្លៃទីផ្សារចំពោះប្រភេទសំភារៈបរិក្ខារ ដែលនាយកបានសំរេចលើគំរោងប្រចាំខែដើម្បីរៀបចំ និតិវិធីផ្គត់ផ្គង់។ បន្ទាប់មកធ្វើការប្រគល់ទទួល និងបញ្ជូលឃ្នាំងទៅតាមបរិមាណ និងគុណភាព ដែលបានកំណត់ក្នុងគំរោងឬកិច្ចសន្យា។ (រាល់ឯកសារបញ្ជាញ និងបញ្ជូល សំភារៈទំនិញ ជាភារៈកិច្ច របស់ គណនេយ្យករទទួលខុសត្រូវ ប៉ុន្តែត្រូវបញ្ជាញតាមគំរោង) ។

គ-អនុគណៈកម្មការត្រូវប្រជុំយ៉ាងទៀងទាត់រាល់ខែ និងផ្តល់របាយការណ៍ជាប្រចាំស្តីពីសកម្មភាព ផ្គត់ផ្គង់ និងលទ្ធកម្មជូនគណៈកម្មការសេវាហិរញ្ញប្បទាន ។ ក្នុងករណីចាំបាច់អាចប្រជុំវិសាមញ្ញតាមការកោះអញ្ជើញរបស់ប្រធានគណៈកម្មការហិរញ្ញប្បទាន និងប្រធានមន្ទីរពេទ្យ ។

២. គោលការណ៍បោះឆ្នោតជ្រើសរើសគណៈកម្មការ និងអនុគណៈកម្មការសេវាហិរញ្ញប្បទាន

ដើម្បីឱ្យការបោះឆ្នោតជ្រើសរើសគណៈកម្មការសេវាហិរញ្ញប្បទាន និង អនុគណៈកម្មការ ប្រព្រឹត្តទៅដោយត្រឹមត្រូវ និង យុត្តិធម៌ មន្ទីរពេទ្យឬអង្គការដែលអនុវត្តសេវាហិរញ្ញប្បទានត្រូវតែងតាំងគណៈកម្មការបោះឆ្នោតមួយ ដើម្បីដឹកនាំ និងរៀបចំការបោះឆ្នោតនៅក្រោមលក្ខខណ្ឌកំណត់ដូចខាងក្រោម ៖

៣.១. ការតែងតាំង និងប្រព្រឹត្តទៅនៃគណៈកម្មការបោះឆ្នោត

- ក. គណៈកម្មការបោះឆ្នោតត្រូវតែងតាំងដោយប្រធានមន្ទីរពេទ្យឬអង្គការ៖
 - ចំនួនសមាជិកនៃគណៈកម្មការបោះឆ្នោតអាចតិច ឬ ច្រើនសមាមាត្រទៅតាមចំនួនបុគ្គលិកសរុបរបស់មន្ទីរពេទ្យបង្អែក ប៉ុន្តែចំនួនជាអតិបរិមាមិនត្រូវលើសពី១១នាក់ ។
 - ប្រធានមន្ទីរពេទ្យឬអង្គការត្រូវចាត់តាំងអនុប្រធានមន្ទីរពេទ្យ ១រូប ដែលមិនឈរឈ្មោះឱ្យធ្វើជាប្រធានគណៈកម្មការបោះឆ្នោត ។
 - សមាសភាពរបស់សមាជិកនៃគណៈកម្មការបោះឆ្នោត ត្រូវចូលរួមដោយអ្នកតំណាងពីគ្រប់ការិយាល័យ និងផ្នែកដែលជាមន្ត្រីមានបុគ្គលិកលក្ខណៈល្អ ។ សមាជិករបស់គណៈកម្មការបោះឆ្នោត មានសិទ្ធិបោះឆ្នោតតែមិនមានសិទ្ធិឈរឈ្មោះជាបេក្ខជនសំរាប់ការបោះឆ្នោតទេ ។
- ខ. ប្រធានមន្ទីរពេទ្យអាចស្នើមកសុំតំណាងមួយរូប ពីស្រុកប្រតិបត្តិ មន្ទីរសុខាភិបាលខេត្ត ដែលមានឋានៈ និងតួនាទីអាចទទួលខុសត្រូវបានដើម្បីចូលរួមជាអ្នកសង្កេតការណ៍ក្នុងកិច្ចដំណើរការបោះឆ្នោត ឱ្យប្រព្រឹត្តត្រឹមត្រូវ និង យុត្តិធម៌ ។
- គ. គណៈកម្មការបោះឆ្នោត ត្រូវមានភារៈកិច្ចដូចខាងក្រោមនេះ៖
 - កំណត់ចំនួនបេក្ខជនដែលជាតំណាងមកពីការិយាល័យនីមួយៗ និង តំណាងពីក្របខ័ណ្ឌនានា ឬ ផ្នែក នានាសំរាប់ឈរឈ្មោះបោះឆ្នោតជ្រើសរើសជាសមាជិកគណៈកម្មការសេវាហិរញ្ញប្បទាន និងអនុគណៈកម្មការ ។
 - កំណត់ចំនួនសមាជិកគណៈកម្មការសេវាហិរញ្ញប្បទាន និងអនុគណៈកម្មការទាំងពីរ ។
 - កំណត់បុគ្គលិកលក្ខណៈរបស់បេក្ខជនដែលត្រូវឈរឈ្មោះឱ្យគេបោះឆ្នោតរួមមាន៖
 - > សមត្ថភាព (គ្រប់គ្រង ដឹកនាំ និង បទពិសោធន៍ការងារ)
 - > សីលធម៌ វិជ្ជាជីវៈ
 - > សុខភាព

- អណត្តិរបស់គណៈកម្មការ និង អនុគណៈកម្មការ មានរយៈពេល ៣ឆ្នាំ ។ ក្នុងករណីមានបាតុភាព មិនប្រក្រតីណាមួយដែលមិនអាចធ្វើឱ្យដំណើរការសេវាហិរញ្ញប្បទានបានរលូន ប្រធានមន្ទីរពេទ្យបង្អែក ឬអង្គភាពមានសិទ្ធិសំរេចវិសាយគណៈកម្មការចាស់ និងអនុគណៈកម្មការចាស់ចោលហើយត្រូវធ្វើរបាយការណ៍ដោយបញ្ជាក់មូលហេតុត្រឹមត្រូវផ្ញើមកស្រុកប្រតិបត្តិ, មន្ទីរសុខាភិបាលរាជធានី-ខេត្ត និងក្រសួងសុខាភិបាលសំរេចទើបអាចចាប់ផ្តើមជ្រើសរើសបោះឆ្នោតគណៈកម្មការសារជាថ្មីទៀត ។

៣.២- វិធានការបោះឆ្នោតជ្រើសរើសគណៈកម្មការ និង អនុគណៈកម្មការ

៣.២.១- បោះឆ្នោតជ្រើសរើសគណៈកម្មការសេវាហិរញ្ញប្បទាន

ប្រធានមន្ទីរពេទ្យត្រូវបង្កើតគណៈកម្មការបោះឆ្នោត ដើម្បីដឹកនាំរៀបចំការងារបោះឆ្នោតជ្រើសរើសគណៈកម្មការសេវាហិរញ្ញប្បទានតាមដំណាក់កាលដូចខាងក្រោម :

ដំណាក់កាលទី ១:

គឺជាការបោះឆ្នោតនៅតាមការិយាល័យ និងតាមក្រុមខ័ណ្ឌទាំងអស់នៃផ្នែកនីមួយៗដើម្បីជ្រើសរើសយកតំណាង របស់ខ្លួនចូលរួមក្នុងសមាសភាពគណៈកម្មការសេវាហិរញ្ញប្បទាន មន្ត្រីដែលបានជាប់ឆ្នោតគឺជាអ្នកដែលមាន សមត្ថភាព និងទឹកចិត្តដឹកនាំការងារសេវាហិរញ្ញប្បទានឱ្យមានប្រសិទ្ធភាព ។

ការកំណត់ចំនួនតំណាងនៅតាមការិយាល័យ និងតាមផ្នែកនីមួយៗអាស្រ័យលើគណៈកម្មការបោះឆ្នោតជាអ្នកសំរេច ។ ចំណែកលទ្ធផលយកសំឡេងភាគច្រើនបន្តបន្ទាប់ទៅតាមចំនួនកំណត់ដើម្បីបញ្ជូនទៅប្រកួតជ្រើសរើស អនុប្រធានគណៈកម្មការនៅតំណាក់កាលទី៣ទៀត ។

ដំណាក់កាលទី ២:

គឺជាការបោះឆ្នោតជ្រើសរើសប្រធានគណៈកម្មការសេវាហិរញ្ញប្បទាន តំណាងបេក្ខភាពជាអនុប្រធានមន្ទីរពេទ្យ ក្នុងករណីមន្ទីរពេទ្យមានអនុប្រធានលើសពី២នាក់ (សមាសភាពឈរឈ្មោះយ៉ាងតិច២នាក់) តំណាងតាមផ្នែក ដែលជាប់ឆ្នោតក្នុងតំណាក់កាលទី១ជាអ្នកបោះឆ្នោតជ្រើសរើស ។ អនុប្រធានមន្ទីរពេទ្យដែលមានសំលេងច្រើនជាងគេ ត្រូវបានតែងតាំងជាប្រធានគណៈកម្មការសេវាហិរញ្ញប្បទាន ។ ក្នុងករណីមន្ទីរពេទ្យមានអនុប្រធានតែមួយអនុប្រធានមន្ទីរពេទ្យគឺ ជាប្រធានគណៈកម្មការសេវាហិរញ្ញប្បទានដោយស្វ័យប្រវត្តិ ។

ដំណាក់កាលទី ៣:

មន្ត្រីដែលបានជាប់ឆ្នោតនៅតំណាក់កាលទីមួយត្រូវធ្វើការបោះឆ្នោតដើម្បីជ្រើសរើសអនុប្រធាន និងសមាជិកគណៈកម្មការសេវាហិរញ្ញប្បទាន ។ លទ្ធផលសំរេចអ្នកដែលទទួលបានសំលេងច្រើនជាងគេត្រូវតែងតាំងជាអនុប្រធានគណៈកម្មការនិងបន្តបន្ទាប់ជាសមាជិកតាមសំដាប់ដោយ ។ ត្រូវជ្រើសរើសយកអ្នកដែលទទួលបានសន្លឹកឆ្នោត ច្រើនបន្ទាប់

ពីអនុប្រធានចំនួនពីរនាក់ទៀតដើម្បីតែងតាំងជាប្រធានអនុគណៈកម្មការត្រួតពិនិត្យនិងតាមដាននិងអនុគណៈកម្មការផ្គត់ផ្គង់និងលទ្ធកម្មដោយស្វ័យប្រវត្តិ។ (ត្រូវចាត់តាំងលេខាធិការក្នុងចំណោមសមាជិកដែល ជាប់ឆ្នោតក្នុងពេលនោះឱ្យរួចស្រេចតែម្តង) ។

៣.២.២-ការរៀបចំអនុគណៈកម្មការ

គណៈកម្មការបោះឆ្នោត ត្រូវបន្តការងារបោះឆ្នោតជ្រើសរើសអនុគណៈកម្មការត្រួតពិនិត្យតាមដានអនុគណៈកម្មការផ្គត់ផ្គង់ និង លទ្ធកម្ម ដូចខាងក្រោម :

- ក្រោយពីទទួលបានលទ្ធផលក្នុងការជ្រើសរើសគណៈកម្មការសេវាហិរញ្ញប្បទានមក គណៈកម្មការបោះឆ្នោតត្រូវបន្តរៀបចំធ្វើការបោះឆ្នោតជ្រើសរើសអនុគណៈកម្មការត្រួតពិនិត្យ និងតាមដានជាអាទិភាពទី១ បន្ទាប់មកអនុគណៈកម្មការផ្គត់ផ្គង់ និងលទ្ធកម្ម ដោយជ្រើសរើសសមាសភាពតាមការិយាល័យនិងតាមផ្នែកនានាក្នុងមន្ទីរពេទ្យដើម្បីឈរឈ្មោះ ។
- អនុប្រធាននៃអនុគណៈកម្មការទាំងពីរជ្រើសរើសយកសំលេងឆ្នោតច្រើនជាងគេ និងបន្តបន្ទាប់ជាសមាជិក ។

៣.២.៣-ការតែងតាំងគណៈកម្មការ និង អនុគណៈកម្មការរបស់សេវាហិរញ្ញប្បទាន:

ប្រធានមន្ទីរពេទ្យមានសិទ្ធិតែងតាំងគណៈកម្មការ និង អនុគណៈកម្មការជាផ្លូវការដោយយោងទៅលើកំណត់ហេតុនិងលទ្ធផលបោះឆ្នោតជាផ្លូវការដែលមានការទទួលស្គាល់ដោយគណៈកម្មការបោះឆ្នោតហើយផ្ញើមកស្រុកប្រតិបត្តិមន្ទីរសុខាភិបាលរាជធានី-ខេត្ត និងក្រសួងសុខាភិបាល (ការិយាល័យសេដ្ឋកិច្ចនិងហិរញ្ញប្បទានសុខាភិបាល) ។

ករណីមន្ទីរពេទ្យដែលរៀបចំក្នុងការអនុវត្តហិរញ្ញប្បទានសេវាសុខាភិបាល នៅក្នុងឯកសារស្នើសុំការអនុញ្ញាតមកក្រសួងសុខាភិបាល ត្រូវភ្ជាប់លិខិតតែងតាំងគណៈកម្មការ និង អនុគណៈកម្មការមកជាមួយផង។ ដោយឡែកមន្ទីរពេទ្យដែលបានដំណើរការធ្វើហិរញ្ញប្បទានមានការអនុញ្ញាតពីក្រសួងហើយ គ្រាន់តែផ្ញើលិខិតតែងតាំង គណៈកម្មការ និង អនុគណៈកម្មការរបស់សេវាហិរញ្ញប្បទានមកក្រសួងប្រសិនបើគណៈកម្មការ និងអនុគណៈកម្មការចាស់ នោះត្រូវបានធ្វើការកែសំរួលឡើងវិញ ។

កំណត់សំគាល់ :

- មន្ត្រីដែលបានឈរឈ្មោះបោះឆ្នោតត្រូវទទួលបានស្គាល់លទ្ធផលនៃការបោះឆ្នោត ។
- ការបោះឆ្នោតប្រព្រឹត្តទៅតែមួយពេលក្នុងការជ្រើសរើសទាំងគណៈកម្មការ និងអនុគណៈកម្មការករណីលទ្ធផល បោះឆ្នោតទទួលបានស្មើគ្នាក្នុងតំណែងអនុប្រធានត្រូវយកអ្នកដែលមានសំឡេងស្មើគ្នាធ្វើការបោះឆ្នោតម្តងទៀត ។
- ករណីមានសមាជិកក្នុងសមាសភាពរបស់គណៈកម្មការហិរញ្ញប្បទាន ឬ អនុគណៈកម្មការសុំលាឈប់ឬសុំស្ថិតក្នុងភាពទំនេរឥតប្រវត្តិទៅសិក្សាក្រៅប្រទេសរយៈពេលយូរ ប្រធានត្រូវជ្រើសរើសបំពេញឱ្យត្រូវតាមគោលការណ៍ការរៀបចំសមាសភាពថ្មីនៃគណៈកម្មការ ឬ អនុគណៈកម្មការត្រូវធ្វើលិខិតភ្ជាប់បញ្ជីឈ្មោះមកក្រសួងសុខាភិបាល ។

២-មណ្ឌលសុខភាព (គណៈកម្មការគ្រប់គ្រងមណ្ឌលសុខភាព)

គណៈកម្មការនេះ គឺជាគណៈកម្មការចម្រុះដែលមានការចូលរួមពីអាជ្ញាធរមូលដ្ឋាន ដើម្បីលើកកម្ពស់សុខភាព និងដើម្បីកាត់បន្ថយភាពក្រីក្រដែលកើតឡើងដោយសារបញ្ហាសុខភាព។ អនុប្រធានស្រុកប្រតិបត្តិ និង ប្រធានមណ្ឌលសុខភាពទទួលខុសត្រូវក្នុងការបង្កើតគណៈកម្មការនេះដោយធ្វើការពិគ្រោះយោបល់ជាមួយមេឃុំ ។

សមាសភាព:

- ប្រធាន : មេឃុំ
- អនុប្រធានអចិន្ត្រៃយ៍ : ប្រធានមណ្ឌលសុខភាព
- សមាជិក : តំណាងក្រុមប្រឹក្សាឃុំ ២រូប

តួនាទី និងភារកិច្ច

- ត្រួតពិនិត្យតាមដានរាល់ការអនុវត្តន៍តំណែងហិរញ្ញប្បទានសុខាភិបាលដើម្បីធានានូវប្រសិទ្ធភាព និងតម្លាភាព ។
- ត្រួតពិនិត្យតាមដានការប្រើប្រាស់សេវាសុខភាពសមស្រប រួមទាំងប្រព័ន្ធបញ្ជូន
- ជំរុញឱ្យមានការចូលរួមពីអ្នកប្រើប្រាស់សេវាសុខភាពលើការកល់អរគុណភាពសេវា
- វិភាគនូវប្រសិទ្ធភាព សមធម៌ និង សក្តិសិទ្ធភាពរបស់តំណែងហិរញ្ញប្បទាននៅមូលដ្ឋាន
- កំណត់ភាពខ្លះចន្លោះនៃការគ្របដណ្តប់ និងភាពត្រួតគ្នានៃតំណែង
- ផ្តល់អនុសាសន៍ដើម្បីឱ្យមានការគ្របដណ្តប់ជាសកលនៅក្នុងមូលដ្ឋានដើម្បីកាត់បន្ថយភាពក្រីក្រដែលបណ្តាលមកពីបញ្ហាសុខភាព ។

បញ្ជីឈ្មោះសមាជិករបស់គណៈកម្មការត្រូវមានរក្សាទុកនៅមណ្ឌលសុខភាព និងថតចម្លងផ្ញើមកប្រតិបត្តិ និង មន្ទីរសុខាភិបាលរាជធានី-ខេត្ត ។

ដំណើរការ:

គណៈកម្មការគ្រប់គ្រងមណ្ឌលសុខភាពត្រូវធ្វើការប្រជុំជារៀងរាល់ខែ ដើម្បីពិភាក្សាពីដំណើរការអភិវឌ្ឍន៍របស់មណ្ឌលសុខភាពរួមទាំងការអនុវត្តន៍សេវាហិរញ្ញប្បទាន ។

រាល់ការប្រជុំគណៈកម្មការត្រូវតែមានរបាយការណ៍ ហើយរបាយការណ៍នេះត្រូវមានចុះហត្ថលេខាយល់ព្រមដោយប្រធានអង្គប្រជុំ និងផ្ញើមកស្រុកប្រតិបត្តិក្នុងរយៈពេល១អាទិត្យបន្ទាប់ពីថ្ងៃប្រជុំ ។ របាយការណ៍នេះត្រូវរក្សាទុកនៅមណ្ឌលសុខភាព និង ថតចម្លងចែកជូនសមាជិក និងអ្នកចូលរួម ។

ជំពូកទី៥

គំរូរបាយការណ៍លទ្ធផលប្រតិបត្តិការ

មន្ទីរសុខាភិបាលរាជធានី-ខេត្ត និងអង្គការសុខាភិបាលត្រូវប្រមូលរបាយការណ៍ពីអង្គការក្រោមឱវាទ និងបំពេញរបាយការណ៍ហិរញ្ញប្បទានប្រចាំត្រីមាស តាមគំរូភ្ជាប់មកជាមួយ ហើយផ្ញើមកក្រសួងសុខាភិបាល (ការិយាល័យសេដ្ឋកិច្ច និងហិរញ្ញប្បទានសុខាភិបាលនៃនាយកដ្ឋានផែនការ និងព័ត៌មានសុខាភិបាល) អោយបានឡើងទាត់ និងទាន់ពេលវេលារាល់ត្រីមាស ។ កាលបរិច្ឆេទយ៉ាងយូរក្នុងអាទិត្យទី៣ក្នុងខែទីមួយនៃត្រីមាសបន្ទាប់ ។

- ១- របាយការណ៍សំរាប់មូលដ្ឋានសុខាភិបាល: អង្គការថ្នាក់កណ្តាល មន្ទីរពេទ្យជាតិ
មន្ទីរពេទ្យខេត្ត មន្ទីរពេទ្យបង្អែកស្រុក និងមណ្ឌលសុខភាព
- ២- របាយការណ៍សំរាប់ស្រុកប្រតិបត្តិផ្នែកមន្ទីរសុខាភិបាលរាជធានី-ខេត្ត
- ៣- របាយការណ៍សំរាប់មន្ទីរសុខាភិបាលផ្នែកក្រសួង